

Buno Bushiku

Ilembo Ili Lyafikilishiwa



Mwiminine ifyo fine, nga kuti mwacita, ilyo tulekontamika imitwe yesu kwi shiwi lye pepo.

² Mweba temwikwa Tata wa mu Mulu, tuletasha muno bushiku pali ici, ishuko nalimbi ukwisa kabili no kupela iyi ya bukata, Imbila nsuma iya kusungusha iya kwa Yesu Kristu. Twa Mutotela pantu Ena aba fye cimo cine mailo, ilelo, no muyayaya. Twa Mutotela pali aba bantu balongene muli ino nshita ya mpepo, kabili nalyo line uku kabila kwabo ku kalamba, ukulolesha, ukucetekela ukuti icintu cimo icaibela cilepelwa kuli ifwe ukufuma kuli Lesa. Twisa nelyo subilo, Shikulu, mu kulongana ukuli konse. Twa Mutotela na pa kulongana, inshita ya bushiku bulya ubushiku, pa Tabernacle; twa Mutotela mukulongana kwa mailo pano mu cungulo bushiku, kabili no kulongana kwe lelo, pa Tabernacle. Tulelolekesha kuntanshi nomba pafyo Mwalatukwatila muno nshita ya bushiku.

³ Tata, twaishibo kuti uuli onse uwingasesha amaboko yakwe kuti bapilibula ifipande fya mu Baibele, lelo kwaba fye Umo Uwinga Cilenga ukuba ica mweo kabili ukuba icintuntulu, kabili ulya Nimwe. Kabili, Tata, tulelolekesha kuli Imwe ukucita cilya muno bushiku. Tupaleni mu musango onse. Imitima yesu intu yaisulamo ne nsansa ilyo tulemona inshita ilepalama iya kuti tukaye Mukumukumanya, icinso ne cinso, Uyo untu twatemwa kabili no kwikalila ena imyaka yonse iyi.

⁴ Abengi abapya na balengwa, Shikulu, ukupilibulwa. Ukumfwa ukuti impendwa ikalamba, amakumi yane nangu yasano, bala batishiwa mwi Shina Lyenu, mu lucelo, ukufuma mu kulongana kwa mailo mu nshita ya bushiku. Mwe Lesa, napapata twalilileni, tulepepa, mpaka lonse Ulubuto lwakwa Lesa ulwalingilwe kabela lukamone Ulubuuto lwa Mbila nsuma, kabili aisa na mwi cinka.

⁵ Tule Mulomba ukutufisa muno bushiku kunuma ya Cebo; tupofwisheni ku fintu fya mu calo, kabili lekeni tumone Yesu. Shilekeni kube ukwishiba ukwa pa Lupili Ulwasansama pakati kesu, muno bushiku, icakuti twimona umuntu kano fye Yesu eka. Twalombela ici mwi Shina Lyakwe, kabili ku bukata Bwakwe elyo no kushininkishiwa kwa Mbila nsuma Yakwe. Amen.

Kuti mwaikala.

⁶ Nalasesha fye aka kulandilamo, atemwa ili tebulo, panono fye mumbali, nga cili fye bwino, pakuti ndemona imbali shonse ishebumba. Ndeelenganya kuti nasenda ifyakulandilamo ifili kuno bwino. Cisuma, pakashita fye kanono.

⁷ Tuleposha, ukufuma mu cikulwa icikaya muno bushiku, ifibusu fyesu mu Arizona, California, Texas, kabili na monse mu United States, ukupitila muli lamyā. Ici, cileya munko-shonse, uku kulongana muno nshita ya bushiku, ukupitila muli lamyā, eico tulesubila ukuti Lesa alatupala.

⁸ Bushe kuti mwaumfwa, uko kunuma muno mu-mu cikulwa ku kuso? Cisuma balaya, mu kumona nomba line imibombele iya malamyā, ukumona nga ilebomba fye bwino.

⁹ Bonse namusansamuka muno bushiku? [Ulukuta “Ameni.”—Ka.] Ndeti, ico cawama! Ngo ku lubali? [“Ameni.”] Ameni. Ndi uwasansa ukumona ukuti bonse imwe na mwikala bwino.

¹⁰ Kabili nomba mailo inshita ya bushiku, nga amabumba yatwalilila ukufuilako, nalyo line kukaba lamyā ukuya konse. Eko ili muno bushiku. Ndetontenkanya bamo eko bali kulya ku Tabernacle.

¹¹ Kabili, mailo ulucelo, ukulongana takwakabele pa Tabernacle, pantu ba...kukaba kabika wa maluba kulya ukuwaminisha icalici ku bwinga bwa mailo icungulo. Kabili na bakusha uku-ukulongana, mu lucelo, kulya ku calici cakwa Munyina Ruddell, umo pabo twayampana nabo, kabili kulya ku mulu mu-mu musebo ukalamba, amakumi mutanda-na fibili. Bushe nacibilishiwa? [Munyina Neville atila, “Eeh.”—Ka.] Nacibilishiwa. Kabili, nga kukesula kulya, tukasenda abakashala no kutuma kashimikila na umbi kulya kuli Munyina Junour Jackson, kulya ku Clarksville. Umulandu twakwatile kuli Munyina Ruddell, pali palamina na pano, kabili kuti twa...kabili twatontonkenye ukuti kuli mwasanga ico mukwanguka. Kabili nomba tuli no kucisunga mu nshila shimbi. Kabili shininkisheni ukusenda bonse abakabatishiwa mu bwa mailo, kabili ndesubila kukaba na bambi umwanda umo nangu ibili abakalundwako kuli abo abakaya ku lubatisho mailo. Kabili nomba mailo mu nshita ya bushiku...

¹² Ine nshatemwa ukubilisha icili conse ico uleisa ulandepo ilyo inshita tailafika, lelo munshita ya bushiku bumo mukulongana, atemwa akasuba kamo, ndefwaya ukusosa pe sambililo lya: *Nani Uyu Melchisedek?* Pantu, li-li lisambililo ilyo ndetontenkanya ukuti tuleikala mu nshita lintu aya ama busokololo, ayo ayaba lipusho mu nshita, yonse kunuma, ilya, “Nani uyu Muntu?” Kabili ndecetekele ukuti Lesa nakwata ubwasuko, Fintu Ali. Bamo batile, “ni bu shimapepo,” bambi batile, “ni mfumu,” bamo...Lelo kwaliba...

¹³ Apo fye nga kuli ilipusho, kulingile kwaba no kwasuko kuli lilye lipusho, ubuli ubwa cine. Tekuti kube lipusho ukwabula intanshi ukubako ubwasuko.

¹⁴ Nomba, tulesubila ukuti Lesa alatupela ipalo muno bushiku ukufuma mu Cebo Cakwe, ilyo tule Cibelenga.

¹⁵ Kabili mwali mwalikwete... Billy alinjeba ukuti mwebe ukuti mwalikwete ukwampana ukusuma na bantu bakuno ababa mu mulimo uwa kubika ba motoka, ba kapokola kabili na fyonse. Twalilileni ne ci; ici cisuma sana, sana.

¹⁶ Tulesubila ukumona inshita, limbi mu nshiku shileisa mupepi, ilyo nalimo kuti twaleta itenti kuno ku musumba kabili no kulibika mulya mu cibansa ca mupila, uko twingekala pa nshita ntali, limbi imilungu itatu nangu iine, ukupuputulwa, lyonse lyonse. Kabili kuno twishibana fye umo no mubiye, kabili panuma tulingile ukusosa kafikenipo kabili tulaya na kabili. Lelo kuti natemwa ukwisa kabili no kwikala inshita ntali, inshita imo ilyo wingekala pakuti tatwisele mu bushiku bumo nangu shibili, lelo ukwikalafye kabili no kulafunda, akasuba no bushiku, akasuba no bushiku, ukutwalilila no kutwalilila. Limbi umo aya kung'anda kabili no kuyaliisha inkonko, ukukama umukaka ku ng'ombe, kabili no kubwela aisabwela umulungu wakonkapo no kutwalilila ukulongana. Ine-ine nalitemwa ico. Eico Shikulu abe naimwe.

¹⁷ Nomba, ilyo nshilaya, limbi ubushiku bwa pa Mulungu ulucelo atemwa bushiku bwa pa Mulungu inshita ya bushiku, atemwa icintu cimo, mu kulongana kumo uku, ninjishiba bonse mulelolela ukumfwa Imbila pa Cinshinka pafya *Cupo No Kulekana*, ubo ubwaba ubwafya ubukalamba bwa bunu bushiku. Kabili ndifye uwa shininkisha ngefyo njimine kuno, ndecetekela ukuti ubwasuko ubwa cine buli mu Cebo cakwa Lesa, kabili ndecetekela ukuti ici eco nalaile ukubwelela kuno.

¹⁸ Kabili ndesubila, ukwishiba, ukulingana nge fyo njishibe, ndefwaya ukukwata ukulongana na kumbi muno mu Jeffersonville, pa Mulungu wa Easter, kabili tuli no...ku kulongana kwa pakutula kwa kasuba, elyo kabili pa Mulungu wa Easter. Eico tuli no kucibilisha kabelo ilyo nshita tailafika kabili no kwesha ukusanga icikulwa, nga kuti cacitwa, atemwa kumbi, kulwa pa bushiku bwa pa Mulungu, limbi ukwisa pa Cibelushi na pa bushiku bwa pa Mulungu. Mfwile ukuya ne ndeke kabili no kubwela, pantu ni mupepi ne nshita... Ningile ukulolekesha ici, intanshi, ne mipekanishishe nkwete, kabili cimo ca pamalendo yandi-yandi-yandi mu California. Kabili lyena, ilyo line panuma ya filya, ningile naya mulya mu-mu Africa. Eico muletucinkula kabili muletupepelako.

¹⁹ Nomba, muno nshita ya bushiku, ndefwaya ukullosha amano yenu ku ciputulwa ca Cebo cakwa Lesa, icisangwa muli Luka Uwashila icipandwa 4. Icipandwa 4 kabili na vesi ya 16, yalatendeka, Yesu alelanda.

. . .Buno bushiku ici Cebo cafikilishiwa mu matwi yenu.

²⁰ Nomba tulefwaya ukufumya, muli Ici, ukusondwela pafyo Icebo cakwa Lesa caba na maka! Nomba, ifwe bonse twaishiba imipangile ya mashini, lelo cisenda Amaka ukulenga ukuti Cibombe.

²¹ Ifwe kuti twaishiba imipangile ya mashini, motoka, lelo cisenda amaka ukulenga imipeto ukuti ibombe kabili no kwenda.

²² Nomba, Yesu abwekele ku-ku Nazareti, uko Akushiwe. Ukutwalilila mu Malembo pano, tulesanga ukuti batile, “Twa lyumfwa Iwe wacitile *icakuti-kabili-icakuti* kulya ku Capernamu. Nomba leka naifwe tumone Ucite muno mu calo Cobe Wemwine.”

²³ Yesu atile, “Ka-kasesema tekuti akane ukucindikwa kano fye mu calo cakwe.” Kabili, pantu, uko eko wakushiwe, kabili eko abantu bakwishiba. Kabili kulya Akwete ishina ilya-ilya-ilyabipa, icakubalilapo, Ena pakukana fyalwa ukwabula wishu wa pe sonde. Bamwitile “umwana wa mubucende,” ukutila Maria ali nefumo ilyo tabalaupana, mukusuminishiwa, Yosefe. Lelo, ico tefyo caba, twalishiba tefyo caba.

²⁴ Kabili pali ili Lembo, kuli cimo icalengele amenso yandi ukumona pali ici, kuli cimo ica citike nomba line mu Phoenix, Arizona. Cali bushiku ubwa kulekelesha, ubwa kulongana uko nali no kulanda pa Musonkano uwe Sonde uwa Bashimakwebo Ba Mbila Nsuma Yonse.

²⁵ Kabili muli uyu musonkano mwali umutandashi pamo nefwe, uwali cilolo wa Cikatolika, icili ni, ali uwa “ba Chaldean Rites waba Apostolic Catholic Church; aba Pulamo Rev. John S. Stanley, O.S.D.” Aba ni “ba cilolo mukalamba aba ku metropolitan United States,” mu calici ca Katolika. *Ici* ecali ukuba kadi yakwe kabili na keyala ya-yakwe.

²⁶ Kabili ali umutandashi na bena Kristu Abaume Bashimakwebo, kabili ine nalimumwene palya, ubushiku ubwafumineko. Kabili ilyo nalelanda pa Cibelushi inshita ya bushiku, ndecetekela cali, atemwa pa Cibelushi ulucelo pa cakulya calucelo, kabili ine. . .Ilyo nalelanda, atwalilile uku ndolekesha. Natontonkenye, “Uyu mwaume cine cine talesuminisha pali fyonse ndesosa.” Kabili, namwishiba, kuti mwa-kuti mwamumona fye; kuti aimya umutwe wakwe pa mulu-kabili-panshi, lelo nshaishibe bwino bwino ico icalebomba pali ena.

27 Eico pa Mulungu icungulo, ilyo naiminine ukulanda, nali no kusenda isambililo lyandi pa bukali *Bwapa Kupapa*, apo Yesu atile, ati, “Nge fyo umwanakashi uwakomwa ne fumo lya mwana,” alecucutika mu kufyala. Kabili eico nali nokulanda ukufuma palya, nga, ubukali *Bwapa Kupapa*, isambililo, ukusosa ukuti isonde lili muku kalipwa kwapa kupapa nomba. Icakale cilingile ca fumishiwapo, pakuti icipya cingafyalwa; kwati fye nge-nge mbuto ilingile ukubola, pakutila ipele ubumi bupya.

28 Kabili ifyo kukalipwa, ukukalipwa kwa pakupapa kwaumine icalo! Mu Nkondo ya Kubalilapo iya Calo conse, akwete ubukali ubwabipisha, pantu balikwete umwela wa bwanga, kabili na fimbipo, ifyo ifyali mupepi ku konaula isonde lyonse. Kabili na Munkondo ya Calo conse iya Cibili, auminwe nakumbi, bukali ubwacilishapo; bakwete ba blockbusters, kabili na cimbi ma bomba aya atomic. Tekuti cishipikishe ubukali bwa kupapa na bumbi. Ne fi fyonse fya kulasa kabili na fimbi ilelo, inkondo imo na kabili ikamuposa fye mulwelele, pantu nomba ali noku pokololwa. Kabili kuli Isonde Lipya. Baibele yatile likabako.

29 Ku Mbila yakwa kasesema uuli onse, Israel akwete ubukali bwa pakupapa, pantu aba ba kasesema kuti baisa monekela panuma ya bakasambilisha kabili naba shimapepo balelenga ulukuta lonse ukuba mu musango wa kabungwe. Kabili ilyo balya ba kasesema baishile monekela na EFYO SHIKULU ASOSA, balitenkenye yalya ma calici, kabili alekwata ubukali bwa pakupapa. Pakulekelesha, lwakwete ubukali bwa pakupapa mpaka kumpela lwapapile Umwana mwaume wa Mbila nsuma, icali Icebo Iceine ukulengwa ubuntunse.

30 Eico ulukuta luli icine cine mu bukali bwa pakupapa muno bushiku, nakabili, pa kupapwa kwa Mwana mwaume, Umwana wakwa Lesa ukwisa na kabili. Bonse bakasambilila besu, yonse imibele yesu, ifilonganino fyesu fyonse, na fibola ukufuma fye pesamba lyesu. Eico tuli mukukalipwa kwa pa kupapa, kabili ne Mbila ukufuma kuli Lesa lyonse ciposa ulukuta mu bukali ubwacilishapo, lelo panuma ya kashita kanono ali no kupapa Nabwinga. Ico cikaleta Yesu Kristu kuli Nabwinga Wakwe.

31 Kabili, nomba, ukutontankanya ukuti uyu muntu talesuminishanya naine sana sana. Ilyo naiminine ukuti Nsose iyi Mbila, na kupukwile muli Baibele yandi, ukuti nsange ibula.

32 Kabili no mukashi wandi elintu ampele fye Baibele iipya, iya Christmas. Baibele yandi ya kale yaba ne myaka nalimo ikumi limo na fisano, kabili iyi yena yali fye mupepi nokulepuka mutupimfya. Amabula, lyonse ilyo lingesuka, kuti lyaululukamo. Kabili, lelo naliishibe apakusanga Ilembo ilili

lyonse, eico ndasoma ukupalama nganshi muli ilya Baibele. Kabili na bulilefye ipya, pantu ii imbi yalemoneka iya pwa sana, ukuya nayo ku calici.

³³ Kabili ilyo natendeke ukwisula muli Yohane Washila, apo Ilembo lyasangilwe, natendeke ukubelenga icipandwa 16, kabili na vesi iyo nalefwaya tayalipo palya. Eico natontonkenye, “Iceni!” Nakupukwile kunuma na kabili; nalyo line talyalimo mulya.

³⁴ Kabili Munyina Jack Moore, ukufuma ku Shreveport, Louisiana, umunandi natemwisha, aliikele palya. Natile, “Munyina Jack, bushe cilya tacisangwa muli Yohane Washila 16?”

Atile, “Eeh.”

³⁵ Kabili no yu shimapepo wa Cikatolika afumine mu cipuna cakwe, ukufuma pa mpendwa mutanda ya bashimapepo abaikele ukwa kushimikila; aishile enda mupepi naine, nefimingila fyakwe fyonse kabili nefimalaya kabili nefimisalaba, kabili na fimbipo, kabili aishile fye mupepi naine. Kabili atile, “We mwana wandi, tekanya. Lesa aleteyanya ukwenda.”

Natontonkenye, “Cilolo wa kuKatolika ukunjebefi?”

Atile, “Cibelenge ukufuma mwi Buku lyandi.”

³⁶ Kabili nabelengele Ilembo ukufuma mwi Buku lyakwe, kabili nabulile isambilisho lyandi kabili nalitwalilile, ukushimikila imbila nakwete.

³⁷ Panuma, lintu napwile, aliiminine panuma ninshi ninja, kabili atile, “Kuli fye icintu cimo icilingile ukucitika. Panuma ya ico, ulukuta lulingile lwafuma mu cimfulufulu lwabamo, nangu tulingile ukufuma mu cimfulufulu ulukuta lwabamo.” Eico, cimo pali ifi.

³⁸ Kabili nali munshila ukuya kung’anda, ukubwelela kulya ku Tucson, cilya cungulo bushiku. Abana balelilila umukate, kabili naliiminina ukushita umukate pakalitikati. Kabili umukashi wandi atile, “Bill, nshatala ukumfwa ububi mu bumi bwandi bonse, ukumona iwe nauiminina palya ukupituluka muli ilya Baibele no bwafya.” Atile, “Bushe tacakulengele ukumfwa ububi?”

³⁹ Natile, “Iyoo.” Natile, “Naliishibe cali mulya mwine pamo. Tababikilemo fye ibula. Kulufyanya fye kwamilebele.”

⁴⁰ Kabili atile, “Ukutontonkanya, ukuti nalikushitile ilya Baibele! Camoneke kwati ilinso lyonse mulya lyali pali ine.”

⁴¹ Kabili natile, “Cisuma, tapali eflyo wingacita pali cilya. Cilya cali kulufyanya mu milebele ya Baibele.” Natile, “Tababikilemo fye ibula.”

42 Cisuma, nalitekenye kabili no kulolekesha pali ici nakabili, ukuba icapwililika ngefyo cilingile ukuba; lelo icipandwa ca 16 calipwile, iciputulwa, iciputulwa ca ciko kwati ama inches yatatu ukufuma panshi, palya pa cipandwa ca 17 kulubali lumbi, ukuba fye cimo cine. Kabili, ukuba Baibele mupya, yalya amabula yabili yali kambatene bwino bwino, kabili nalebelenga ukufuma mu cipandwa ca 17 mu cifulo ca 16. “Cisuma,” natile, “fyonse fili fye bwino. Pali umulandu ca citikila.”

43 Kabili filya fine bwino bwino nge fyo mwingomfwa ishiwi ilili lyonse, Ishiwi lyaisihile kuli ine, kabili lyatile, “Alingile mu Nazareth, umo Akushiwe; kabili aile mu synagogue, nge fyo wali umwata Wakwe. Kabili na shimapepo Amupele Amalembo ukuti abelenge, kabili Abelengele Esaya 61. Kabili lintu Abelengele Amalembo, Alilondolwele; no kubwesha shimapepo Baibele, Ibuku, kabili aikele panshi. Kabili na menso yonse aya lukuta yali pali Wene. Na Mashiwi ayasuma yafumine mu kanwa Kakwe. Kabili Atile, ‘Buno bushiku ili Lembo nalifikilishiwa.’”

“Buno bushiku ili Lembo nalifikilishiwa.”

44 Ifyo Ilembo lyaba ilya lungika! Nga mwalekesha ici muli Esaya 61:1 ukufika pa 2, epo Shikulwifwe alebelenga, Esaya 61:1 ukufika 2. Lelo pakati ka vesi 2 ya Esaya 61, Alilekele. Apo yatile, “Umupashi wakwa Shikulu uli pali Ine; ku kubilw mwaka wa kupokelelwamo,” elyo Alilekele. Cinshi? Ulubali lumbi, kuleta ubupingushi, tacali cakwisa Kwakwe kwa ntanshi, lelo Ukwisa Kwakwe ukwa cibili. Mwamona, tacali lilya. Ifyo Amalembo tayalufyanya! Yaba lyonse ayapwililika. Yesu alekele apo Ilembo lyapwilile, pantu cilya ecali no kushininkishiwa mu bushiku Bwakwe, nomba, mulya mukwisa kwa ntanshi. Ukwisa kwacibili Akaleta ubupingushi pano isonde; lelo telilya. Ali “no kushimikila umwaka wa kupokelelwamo.”

45 Moneni Messiah naiminina ku ntanshi, ukuilanga Umwine mu Cebo ca bulayo icailya nshita. Ifyo caba icaibela, Messiah naiminina ku ntanshi yalukuta! Kabili lolekesheni kuli ifi Ifyebo ifisuma, ilyo Alesosa pano, “Ukushimikila umwaka wa kupokelelwamo.”

46 “Umwaka wa kupokelelwamo,” nge fyo bonse twaishiba, nga bakabelenga wa Baibele, wali “umwaka wa kusekelela.” Ukuti, ilyo bonse abasha kabili na bafungwa, nge fyo bali, basendelwe, mucifungo; kabili balepela umwana mwaume, ku kulipila inkongole; nangu umwana mwanakashi, ku kulipila inkongole, [Tapali kantu pa tepu-Ka.] Kabili bali muli bunkole. Te mulandu ubutali baikele muli bunkole, nangu cibe inshita iitali bali no kwikala kulya; ilyo umwaka wafika, uwa

kusekelela, lintu intandala yalila, umuntu uuli onse kuti aya umuntungwa nga alefwaya ukuya umuntungwa. [Tapali kantu pa tepu-Ka.] Uli muntungwa. Tauli nakabili umusha.

⁴⁷ Lelo nga walekabila ukubelelela umusha, ninshi bali no kukutwala kwi tempile, kwiminina napa cipilala cape tempile, kabili basenda umusumbu no ku kutula icipunda mukutwi kobe, kabili elyo wali nokula bombela ulya shikulu wabusha inshiku shobe shonse.

⁴⁸ Ifyo caba icilangililo icapwililika ica Mbila nsuma yakwa Yesu Kristu! Ilyo Yashimikilwa, inshita ya kupokelelwamo, kabili ne nshita ya kusekelela; uuli onse, te mulandu ifyo waba, umutundu wankanda wakwata, icilonganino wabamo, ifyo waikala mulubembu inshita ntali, nangu icalubana kuli iwe; kuti waya umuntungwa ilyo waumfwa intandala ya Mbila nsuma yalila. Uli umuntungwa!

⁴⁹ Lelo nga wafutatukila pa Mbila kabili wakana uku Yumfwa, mona, walitulilwe mu kutwi, no musumbu. Ici cilepilibula, ukutila, ukuti nau ciluka icishilwa pakati ka luse no bupingushi, kabili tawakatale ukumfwa Imbila nsuma nakabili. Tawakatale ukuya nangu kumo. Ulingile ukuba umusha ku mibele wabamo, inshiku shobe shonse, nga wakana ukumfwa umwaka wa kupokelelwamo.

⁵⁰ Nomba, iciputulwa cimbi ica ici, nge fyo nacisosa, tacalefwaikwa ukwasukwa, pantu uyu Messiah uwaleisa, ukufuma nomba, elintu Akaleta ubupingushi.

⁵¹ Nomba, balya bantu kuti bafilililwa shani ukumona fintu Ena Ali? Musango nshi bacilufishe? Kuti caba shani, ilyo caishibikwe pa lwelele kabili no kulangishiwa? Nga bafilililwe shani ukumona? Ilyo Ena. . .

⁵² Icebo ca musango uyu! Tontonkanyenipo, “Buno bushiku ili Lembo lyafikilishiwa mu menso yenu.” Nani uwasosele ici? Lesa Umwine, Uyo uwaba kelula wa Cebo Cakwe Umwine. “Buno bushiku ili Lembo lyafikilishiwa.” Messiah, Umwine, naiminina mu cinso ca lukuta kabili no kubelenga Icebo ukufuma muli Baibele, ilya kulondolola pali Ena, kabili elyo no kusosa, “Ilelo ili Lembo lyafikilishiwa,” kabili nelyo line balifililwe ukucimona.

⁵³ Ifyo bulya bwingaba ubusanso, lelo calicitike. Cilacitika inshita ishingi. Kuti cacitika shani? Eeh, ngefyo cacitike mu nshita shimbi, pa kucetekelo bwilulo bwa muntu pa Cebo. Ico ecalengele ici. Balya abacetekela muli shilye nshiku, abaitunga abacetekela, balasenda ubwilulo ubo ba shimapepo basoselepo pe Lembo. Eico Yesu, pa mukana ba mu mibombele yabo nangu utubungwe, Ena bali mutamfishe ukufuma mwi bumba lyabo.

54 Kabili, eico, bena tekuti beshibikilwe pamo Nankwe, pantu Ali uwapusana kuli bena. Bu muntu bwakwa Yesu Kristu bwali ubwamonekela bwino bwino icakuti tapali nangu umo uwali no kulufya ukucimona ukuti ali Mwana wakwa Lesa, pantu Ali cilangililo icapwililika ica Malembo ayalembelwe pali Wene.

55 Iyi e nshila umwina Kristu uuli onse eshibikilwamo, ilyo ubumi bwakwe bulangisha ifintu ifyo fine ifyo umwina Kristu alingile ukucita.

56 Ifyo Engeminina palya no kusosa ukuti, “Buno bushiku ili Lembo lyafikilishiwa mu menso yenu!” Ifyo cali icapulamo, ifyo cali palwalala, kabili nelyo line aba bantu tabaumfwikishe. Cinshi? Ni pa mulandu basendele ubwilulo ubwa mibombele yaba shimapepo abo baleumfwako.

57 Kabili lyonse ilyashi lya kale lilaibwekeshapo. Kabili Ilembo lyalikwata ubupilibulo bubili kuli Lyena, kabili no busokolo bubili.

58 Limbi, nge fyo casosa muli Baibele, ukuti, “Ukufuma mu Egypt ninjita umwana wandi,” ukusontelela kuli Yesu. Konkeni ilya shi pali ici, kabili mwalasanga, kabili lisontelela kuli Yakobo, Amalembo yamo yene. Yesu ali Umwana Wakwe umukalamba. Yakobo ali umwana Wakwe uyo Aitile ukufuma mu Egypt, icaba ubulondoloshi bwakwa Scofield kabili na mabulondoloshi yambi yapela pali ici, pantu eko Amalembo yalesontelela. Eico -akwata ama-amasuko yabili; yakwete ubwasuko pa kwita kwakwa Yakobo, elyo no kwitwa kwakwa Yesu.

59 Kabili eflyo cili na pali buno bushiku! Mulandu wakutila tuli mu cimpungili nge fyo tuli, kabili na bantu balifilwa ukumona Icine cakwa Lesa, pa mulandu wa kutila kwaliba amabwilulo ayengi ayo abantu bapanga ku Cebo cakwa Lesa. Lesa tafwaya nangu umo ukwilula Icebo Cakwe. Umwine Alailwila.

60 Lesa Atile, pa kutendeka, “Napabe ulubuuto,” elyo pali ulubuuto. Ici tacilefwaikwa ukwilula.

61 Atile, “Nacisungu akemita,” kabili alimite. Ici tacilefwaikwa ukwilula ukuli konse.

62 Ilyo, ukwilula ukwakwa Lesa ukwa Cebo Cakwe ni lilya lintu Alangisha kabili no ku Cishininkisha ukuba ifyo. Kulya ekwilula Kwakwe, pa kulenga cena cifikilishiwe. Apa epaba ukwilula kwakwa Lesa, nililya Alenga Icebo Cakwe ukufikilishiwa. Aleilula Cena kuli imwe.

63 Nga cakutila takwali ulubuuto, kabili Atile, “Napabe ulubuuto,” elyo pali, cilya tacilefwaikwa nangu umo ukwilula.

64 Nomba tulasankanyamo imibele iyapangwa no muntu muli Cena, kabili, nga mwacita, imwe-imwe Mulacifumya mu mushilwa. Lyonse efyo caba.

65 Nomba ncili ndetontokanya ifyo cali ica kusungusha. Tontontokanyenipo pali ci, Messiah! Mulandu nshi bafililwe uku Mumona? Pantu, intungulushi shabo shine ishalingile uku Mwishiba, ishalingile ukwishiba Amalembo, ishalingile ukwiluka pa Malembo, balicesheshe uyu Muntu kabili batile, “Mwana wa mu bucende, ica-ica kutendekelapo. Tekuti tucicetekele Ico.”

66 Panuma ya myaka, tatwacetekele ico. Kuti twafwila pa mulandu wa kutila Ali Umwana uwafyelwe kuli nacisungu.

67 Kabili cikesa fikilishiwa ubushiku bumo ukuti, ifintu fimo fine ifyo tumona Yehoba alecita pali lelo, umuntu mu nshita iikesa, nga kukaba, akafwila pa fintu ifi tuelandapo pa bushiku bwe lelo. Mukacita ici ilyo ululembo lwa ciswango lukesabako, kabili tamwakasuminishiwe ukushimikila Imbila nsuma mu nshila iyi. Ilyo ukwampana ku kalamba ukwa ma calici kwaba pamo, icaba lifunde pa nshita ino ine ilya cilonganino ce sonde, mu kakakatika ubunte bwenu no bumi bwenu, kuli Ici.

68 Mufwile uku Cicetekela nomba. Nga cakutula ba shimapepo balya balimine, balya ba Mwebawile, tekuti ba Mwebaule. “Lelo,” mutila, “nga cakutula eko nali kulya, nga nalicitile *ifi-nefi*.” Cisuma, ilya tayali ni nshita yobe. Lelo, ino ninshita yobe, ino e nshita.

Watila, “Cisuma, nga cakutula Ali pano!”

69 Baibele itila, “Aba fye cimo cine mailo, ilelo, no muyayaya,” cimo cine, eico Ali pano. Lelo Ali pano! Nge fyo isonde lili mu buyantanshi, no kulunduluka; kabili no kusambilila sana Ali pano mu musango wa Mupashi, uyo bashingepaya nangu ukumutwala kumfwa. Afwile umuku umo; Teti afwe na kabili. Alingile ukulengwa mu mubili pa kutila Lesa epaiwe mu mubili, pa mulandu wa lubembu. Nomba pa nshita ino Ena tekuti afwe; Ena Mupashi wa Mushilo.

70 Nomba, ifyo ukutontokanya ukutula bakwete ifyo fintu ukususha Wene! Icintu cimbi, Tali no kukumako ku mibombebe yabo iili yonse. Nomba, mwamona, nelyo line ca Mulengele wene ukuba umuntu umubi. Tekuti Ailundeko ku-kutubungwe twabo, tekuti engile muli bu shimapepo bwabo, kabili tekuti Akwatepo ica kucitapo kuli cena. Kabili nomba, kunse ya fyonse filya, Alyeshe ukonaula ifyo bakulile.

71 Aile mwi tempile. Tumwita ukutula Ali Muntu uwafuka; efyo Ali, nomba inshita ishingi tulafilwa ukwishiba ifyo ubufuke bwaba.

⁷² Ali Muntu uwa nkumbu, lelo inshita shimo tulafilwa ukwishiba ifyo inkumbu shaba. Te kulanguluka kwa buntunse, ici te nkumbu. Lelo, *inkumbu*, ku, “kucita ubufwayo bwakwa Lesa.”

⁷³ Apitile pa cishiba ica-ica Beteseda, pa mpongolo. Mulya mwalele abantu, amabumba ayengi. Amabumba te mpendwa iya ishibikwa. Lelo mulya mwalele abengi; ifilema, impofu, ifite, abaondoloka. Kabili Ena akwete inkumbu pa bantu, inshita shonse. Kabili Aile ku muntu umo uushali icilema, uwapofula, icite, atemwa uwaondoloka; limbi akwete umubili uwanakuka, limbi akwete ukukalipwa panono ukushalepwa. Ena alibukwete pa myaka amakumi yatatu na cine konse konse. Nga tabwamusakamike, nga tabwamwipeye. Alelambalala fye pa butanda. Kabili Atile, “Bushe ulefwaya ukuba umutuntulu?”

⁷⁴ Kabili umuntu atile, “Nshakwata umuntu uwakumbika mu menshi, lelo ilyo ndeyako, cisuma, umbi atentemuka ancilila.” Mwamona, kuti aenda, kuti alolesha, kuti aendauka, lelo ali uwatompoka.

⁷⁵ Na Yesu Atile kuli wena, “Ima. Senda ubusanshi bobbe no kuya ku ng’anda ku mobe.” Na Yesu balimwipwishe pali ici, ibukisheni Amalembo yalisosa pali ci.

⁷⁶ E mulandu wine! Nga Aishile ku Jeffersonville muno nshita ya bushiku no kucita nge fy o acitile, nelyo line kuti balandapo pali Wene.

⁷⁷ Lelo, ibukisheni, Aishile mu kucita icintu cimo, bwali bufwayo bwakwa Lesa. Nomba, ici cisangwa muli Yoane Washila 5:19, mwalasanga ubwasuko. Atile, “Cine, cine, Ndemweba, Umwana tekuti acite akantu nelyo kamo Umwine eka; lelo ifyo Amona kuli Wishi alecita, efyo no Mwana acita.”

⁷⁸ Nomba, balingile ukwishiba ukutila ukuti cilya ecishinikisho ica busesemo bwakwa Mose, “Pantu Shikulu Lesa wenu akamwimisha Kasesema uwa palanishiwa kuli Ine.”

⁷⁹ Bushe namumona, ilyo Amwene umuntu, Atile...Yesu alishibe ukutila ali mu musango uyu pa myaka iingi. Mwamona, pakuba Kasesema, Amwene ulya muntu ulya musango; kabili aile mulya alepeka —alepeka inshila Yakwe mukati ka balya bantu, panono panono mukati ke bumba, mpaka Aile sanga ulya wine umuntu.

⁸⁰ Apitile pa balemana, ifite, impofu, nabaondoloka, lelo Umuntu uwaiswilemo inkumbu. Lelo, *inkumbu*, ku, “kucita ubufwayo bwakwa Lesa.”

⁸¹ Nomba, tulesanga Ena, ngefyo teti Ampane nabo pamo, Tali no kucita nelyo cimo mu fifulo fyabo, eico Wene ali uwa kunse. Tali nokukwata icili conse. . .

⁸² Kunse ya ici, Aile mwitempile ubushiku bumo. Umuntu aile mulya mu ng'anda yakwa Lesa no kusanga iyakowela nge fyo caba ne lelo. Ukushitisha, kabili bareshita, no kukabushanya indalama. Kabili Ali penwine amatebulo aya ndalama; asendele intambo no kushipyata, kabili aumine baka kabula wa ndalama ukufuma mwitempile. Kabili aloleshe pali bene no bukali, kabili atile, "Calilembwa," hallelujah, "Ing'anda yakwa Tata ni ng' anda ya mapepo; kabili imwe mwaicita ni ng'anda ya bakabolala. Kabili imwe, ne ntambi shenu, shalenga amafunde yakwa Lesa ukukana kwata amaka."

⁸³ Owe, bushe ibumba lya musango ulya kuti batetekela muli Wene? Awe, mukwai. Bali abaikandawila mu matipa yatubungwe kabili ne fiko fyailya nshita, mpaka bali abatalala muli bukapepa mpaka tabaleumfwa ukutenta kwa Maka yakwa Lesa Impalume. Emulandu wine umwanakashi umunono kuti aikata ku nsalu Yakwe kabili nokuposhiwa ukupitila muli Yena; kabili no mushilika cakolwa kuti afwishila pa menso Yakwe ukwabula ukumfwa amaka! Cili fye umusango wa Cisendelamo. Cili fye pacintu ulefwaya. Nga mwaya ku calici, cili fye paco ulefwaya.

⁸⁴ Nomba twamona Ena naiminina palya. Te cakutwishika lelo cintu abantu bamusokele kalibela, ukumusoka, bashimapepo balisokele abantu, "Nomba Akesa kuno pe Sabata lileisa, kabili, elyo akesa, mwikomfwa kuli Wene. Nomba, kuti mwayako no kuyaikala apa, lelo mwikaposako amano kufyo Akalasosa, pantu Wene taba mwibumba lyesu. Ena wa kunse. Takwata na kadi iyakulonganinapo. Ena takwatapo na kabu... ne cipepala ica kabungwe na ena. Takwatapo icamusango ulya."

"Ena ni Nani?"

⁸⁵ "Umulumendo umo cisanguka uwafyalilwa kuno, ukufyalilwa mubucende, mu ng'anda yakwa kapala wambao, ukuti banyina ba Mwimite elyo tabalaupana, kabili baleesha ukufisa cilya cintu ne cintu cimo ica kupapusha.

⁸⁶ "Twalishiba ukutila, ilyo Messiah akesa, Akekila ukufuma mu Mulu kabili nokuya kuli shimapepo wesu mukalamba kabili no kutila, 'Ine pano, Kaifa.'" Lelo twasanga ukuti Tacitile munshila ilya, pantu tacalembelwe mu Cebo munshila ilya. Cali lutambi ulwapangwa na bantu icabalengele ukucetekela cilya.

⁸⁷ Icebo casosele ukutila Ali no kwisa inshila Aiishilemo. Kabili palya Aliminine, ukubelenga Icebo, kabili no kutila kuli bene, "Buno bushiku ili Lembo lyafikilishiwa mu menso yenu." Kabili nalyo line balifililwe Ukumumona nangu Ukumwishiba, nge fyo bacitile mu nshita shimbi.

⁸⁸ Noah nga lisosele icintu cimo cine, ubushiku aingile mu cibwato ne ciibi caiselwe. Mose nga aliswile ilya ntolokoso yapa mulu ya cibwato, no kulolesha panse pa lukuta... Ibukisheni, Lesa alisele iciibi. Kabili nga alisosele, “Buno bushiku ili Lembo lyafikilishiwa mu menso yenu,” lelo inshita yalipwile kuli bena lilya. Alishimikile pa myaka umwanda umo na makumi yabili, ukwasha ukubengisha muli bulya bwato apangile, no kubeba ukutila Amalembo yatila, “EFYO ASOSA SHIKULU, ili no kuloka,” lelo balilolele inshita iitali. Nomba Noah nga alisosele mu nshila iyaanguka no kutila, “Ilelo, buno bushiku, Ilembo lyafikilishiwa.”

⁸⁹ Mose, ubushiku bumo bwine ilyo Intumba ya Mulilo yaikile pa Lupili lwa Sinai kabili no kupela bukambone pa bunte bwakwe, Mose nga alisosele, “Buno bushiku ili Lembo lyafikilishiwa.”

⁹⁰ Mose, namwishiba, aleitwa ukutila muntu wakwa Lesa, kasesema. Kabili ilyo ali aleitwa ukuba kasesema, alingile ukukwata ukwishiba ukwapulamo. Pakuti abe kasesema, alingile uku kumanya Lesa icinso ne cinso kabili no kulanda Nakwe. Kabili icintu cimbi, ico asosele caishile fikilishiwa, atemwa nga tapali uwa mucetekele.

⁹¹ Eico tapali umuntu nangu umo uwakwata insambu ukuilumbula ukuba ifi mpaka fye alanda na Lesa icinso ne cinso, kunuma ya matololo kumo, eko akumenye Lesa, umwine. Kabili bonse abashasumina muli Lesa muno calo mukulondolola kwabo tekuti ku mufumyeko wene; ali kulya, alishibe ukuti calicitike. Umwina Kristu onse alingile ukupita muli ici ilyo talalanda icili conse palwa kuba umwina Kristu. Palwenu ukwishiba!

⁹² Nalandile kumwipwa wandi, inshita imo kunuma, umulumendo umunono Katolika, uwatile, “Bayama ba Bill, nalyendauka ukufuma kulya ukuya uku, ukuya ukuli konse, ukwasha ukusanga cimo.” Ubushiku no bushiku, ilyo uku kulongana takulatampa, alelila. Kabili munshita ya bushiku, alelota ifiloto fya kwisa, alebutukila kucipailo, uko uko baleshimikila, no kuyebelela ukuti aliluba.

⁹³ Natile, “Melvin, te mulandu uko wingesha ukuya, ubwingi bwa nkuta wingengilamo, ubwingi bwa ba ‘Nakucelela Maria’ wingasosa, atemwa ubwingi bwa mapalo wingapokelela ku muntu, ufwile ukufyalwa cipya cipya na kabili ku Mupashi wakwa Lesa. Ecintu fye cimo icingekusha umutima wa muntu.”

⁹⁴ Eico, nalishiba balipyanishapo, ilelo, palwa kufyalwa libili, ukuposha fye amaboko nakashimikila kabili no kulemba inshina lyenu mwi buku. Lelo, mwe fibusa, ilyo lisambilisho lya muntu. Te Cine ca mu Baibele. Nga cakuti cali, Imilimo ya

Batumwa, mu cipandwa ca cibili, nga cibelengwa nge fi, “Ilyo bwafikile Ubushiku bwa Pentecost, kapyunga alifumine nokulaposhanya na bantu mu minwe.”

⁹⁵ Nomba citila, “Ilyo bwafikile Ubushiku bwa Pentecost,” pakutampa ukubomba ulukuta, “kwaishile iciunda ukufuma mu Mulu kwati cipupu icikalamba icamwela, kabili caiswile namu ng’anda monse umo baikele.” Efyo Umupashi wa Mushilo waishile panshita yakubalilapo. Efyo Wisa inshita yonse ukufuma ilya inshita. Ena ni Lesa, kabili tapilibuka. Nomba, Cilapunwisha abantu.

Batila, “Cilya cali ca bushiku bumbi.”

⁹⁶ Cisuma, Wena aba fye cimo cine mailo, ilelo, no muyayaya. Inshita yonse Ulukuta nga lwapokelela Umupashi wa Mushilo, Wisa fye lyonse nge fyo Waishile panshita ya kubalilapo, mubulondoloshi bumo bwine, Imilimo ya Batumwa 2:38; tacapilibuka, tacakatale acipilibuka.

⁹⁷ Nge fyo shing’anga alondolola pa bulwele. Alalemba no kulondolola ifyo ubulwele buli, shing’anga alacita. No kutwala kuli bakasunga wa muti, elyo bafusha ifya kucimfya ubulwele ifingi, taukwete amaka tekuti ukucitile cisuma icili conse; nga abikilemo ubusungu ubwingi muli wena, kuti wakwipaya. Ufwile ukulembwa ukulingana na shing’anga.

⁹⁸ Kabili ubulondoloshi bwakwa shing’anga pafya kupokelela Mupashi wa Mushilo bwalipelwa kuli ifwe na Shing’anga Simoni Petro, pa Bushiku bwa Pentecost. “Nalamupela ubulondoloshi. Lapileni, onse uwa muli imwe, kabili no ku batishiwa Mwishina lyakwa Yesu Kristu ku kulekelelwa kwa membu shenu, elyo mukapokelela icabupe Umupashi wa Mushilo. Pantu ubulondoloshi buli kuli bonse abakutali, kabili na ku bengi abo Shikulu Lesa wesu aketa.” Ubulondoloshi bwa Muyayaya!

⁹⁹ Mose alikwete uku kwishiba. Aile mu calo mulya kabili atendeke ukweba abantu, “Nacikumanya Intumba ya Mulilo. Yaciba mu cimpusa ica cila yaka, kabili na Njeba ukuti mwebe. ‘INE NABA INE. Kabiye kulya; Nakulaba naiwe. Senda inkoto yobe mu minwe yobe nokuimisha pali Egypt; conse ico ukalomba, cikacitika.’”

Cisuma, limbi bashimapepo bamo batile, “Tamuli amano!”

¹⁰⁰ Lelo ilyo bamwene ifishinka fine fine ifya pali ici, senda, caisa fikilishiwa, tekuti bacikatilile nakabili. Balishibe alituminwe na Lesa.

¹⁰¹ Eico, nga Mose asosele ukutila ali cimwene cilya, kabili no kupela ubunte pali cena ukuba Icine, ninshi Lesa alingile, nga cilya Cishinka, ukulangisha no kushinikisha icebo caulya muntu, Icine. Cilya cishinka.

102 Nga cakutila Yesu Kristu aliminine kulya no kubelenga, bulya bushiku, “Buno Bushiku ici Cebo cafikilishiwa kuli imwe,” Lesa alingile ukulenga cilya Cebo ukufikilishiwa.

103 Twaiminina pano muno nshita ya bushiku kabili no kutila, ukuti “Yesu Kristu abafye cimo cine mailo, ilelo, no muyayaya.” Lesa aba uwalinga ukushininkisha cilya ukube fyo, pantu Cilya Cebo Cakwe. Nomba, finshi cicita? Cisenda icitetekelo, muku Citetekela. Cisenda icitetekelo, mukucetekela Icebo Cakwe, ukutila Cishinka.

104 Moneni icaishile mukufikilishiwa ilyo Mose afumishe abana, elyo na bonse aba mukonkele. Abo aba shakonkele bashela mu Egypt. Lelo abo abakonkele Mose, ilyo bafumine pali Bemba Wakashika no kuya mu matololo, Lesa alishile pa Lupili lwa Sinai. Ilya Ntumba ya Mulilo ya yambwishe ulupili lonse no mulilo, kabili ne Shiwi lya landile ukufuma mulya, kabili Lesa apele amafunde ikumi limo.

105 Mose nga aendele kulya kuntanshi ya bantu, kabili no kutila, “Buno bushiku Ilembo ilyo na mwebele, pamo nga kasesema Wakwe, lyafikilishiwa buno bushiku. Nalimweba nati Lesa ali nkumenye, kabili pa mulu palya mu cimpusa icaleaka, Muntumba ya Mulilo, kabili Atile, ici, ‘Ndi noku. . . Ici cikaba cishibilo. Ukaleta aba abantu kuli ino ine ncende na kabili.’ Kabili ulya Lesa, mu Ntumba ya Mulilo imo ine namwebele ukuti Aliimo, ukuba palya pene fye pa lupili. Buno bushiku ubu busesemo bwafikilishiwa. Pano Aleshininkisha ukutila ifintu na sosele fya Cine.”

106 Mwe Lesa tupeleni abantu abengi ababa nga ulya, aba cishinka kabili ababufuma cumi, kabili abalande Icine, ukutila Lesa Impalume kuti ashininkisha ukuti Icebo Cakwe cicili Ica cine! Wena abafye cimo cine mailo, kabili no muyayaya. Ninshi acitile ici? Ali laile ukucicita.

107 Yoshua nga alisosele cimo cine, ubushiku aishile ukufuma ku Kadesh-barnea, uko baendawike mu matololo umutali. Baletwishika icalo ukuba nge calo ico Lesa asosele ukutila efyo cikaba. Lelo Lesa alibebele ukutila cali calo icisuma, ica lefufumuna umukaka no buci. Kabili Yoshua na Kalebu eballi fye babili abali no kucetekela cilya, ukufuma pali balya ikumi abaile. Ilyo ba bwelele, balikwete icishininkisho; bali ne cisansangu ca mwangashi icali cakusenda fye abantu abamaka babili.

108 Yoshua na Kalebu nga baiminine palya pene kabili no kutila, “Buno bushiku ili Lembo lyafikilishiwa. Icishininkisho ici ica kumwenako ukutila icalo cilya cisuma.” Cishinka. Cinshi? “Kuli cishininkisho ukuti icalo cisuma. Nikwi mwinga sanga ifintu fya musango nga filya, mu Egypt? Takwali ncende sha musango ulya. Lelo buno bushiku ili Lembo lyafikilishiwa.”

109 Nga alisosele icintu, cimo cine, ilyo aseseme kabili no kusosa ukutila amalinga ya Yeliko ya kabongoloka panuma ya kushinguluka imiku cine lubali, inshiku cine lubali, imiku cine lubali cila bushiku. Kabili ilyo ba shingulwike ulya umuku wa kulekelesha, ifibumba fyaliwile. Yoshua nga aliminine no kusosa ukutila, “Buno bushiku, Cilolo Mukalamba wa mpuka yakwa Shikulu uwa njebele imilungu yafumako ukutila cikacitika umusango uyu wine, buno bushiku ili Lembo lyafikilishiwa.” Ifibumba fyali palya, fyali fye panshi palya. “Iseni, natuleya tucipoke ici. Ya kuli ifwe. Buno bushiku ili lembo lyafikilishiwa.”

110 Ifyo cawama, umuntu wakwa Lesa aiminina pa fintu ifyalungama!

111 Israel, pamumana, ilyo bapokele icalo, bali yabwike. Nga bali no kucita umusangonshi? Mweshi wa Eprelo. Ilyeshi lyaleisa pantu amenshi makasa yalesunguluka, kulya ku Yudea. Owe, ifyo Lesa amoneke kwati mukalamba uwaba Shilika umubusu, ukuleta abantu Bakwe mulya, mu mweshi wa Eprelo, ilyo Yordani aiswile sana ukucila fintu aba. Inshita shimo. . .

112 Limbi kuti nalekela pano pene, nga nalikwete inshita, uku mucinkulako panono. Limbi kuti mwikele apo elyo mwalikwata ubulwele bwa mpwalonda, nangu kuti limbi muli no bulwele; muletontonkanya, “Cinshi, ine, ukuba umwina Kristu, kuti naba umusango uyu? Cinshi ninga laikalila mu musango uyu, nga cakuti ndi mwina Kristu?” Inshita shimo Lesa alalenga ifintu ukubipa sana teti muloleshe mu mulu, mumbali, nangu ukuli konse, kabili elyo Esa no ku kupangila inshila ukupitila muli cena, pakuti wingasosa, “Buno bushiku ili Lembo lilefikilishiwa, ico Alaile ukucita.”

113 Alekele abana ba ci Hebere ukwenda mukati kelungu lya mulilo. Batile, “Lesu wesu ali uwalinga ukutupokolola ukufuma mwi lungu lya mulilo ili. Lelo, nangu cingaba ifi, tatwa kafukamine icimpashanya cenu.” Ilyo bafuminemo mulya, ukununka kwe lungu pali bene. . . takwali ukununka kwe lungu, ntile, pali bena; nga balisosele, “Buno bushiku ili Lembo lyafikilishiwa.”

114 Ilyo Daniele afumine mu cilindi ca nkalamo, nga asosele cimo cine.

115 Yohane Kabatisha. Panuma ya myaka imyanda ine iya kusambilisha pafya mipepele, e mulandu wine ulukuta lulya lwali mufiko pali ilya nshita! Ilyo amonekele mu matololo, pa Yordani, nga aiminine palya pene pa lulamba, nge fyo acitile, no kusosa ukutila, “Buno bushiku ili Lembo, Esaya 40, lyafikilishiwa.”

116 Ifyo ningalekela apa no kumushimikila ifyo ulya shimapepo umukote anjebele! Atile, “We mwana mwaume, tawa pwishe ilya Mbila.”

Natile, “Twalilila.”

Atile, “Ulepilibula ukuti bena ba Pentecost tabacimona cilya?”

Natile, “Iyo.”

¹¹⁷ Atile, “Nincimona.” Na shimapepo wa ku Katolika, nao wine! Uh-uh. Ahie, “Cinshi teti ukonkanishepo?”

Natile, “Konkanyapo fye.”

Atile, “Amalumbo kuli Lesa! Nincimona.”

¹¹⁸ Kabili pali ilya ine nshita Umupashi wa Mushilo waishile pali nkashi yakwe, uwali naikala mukati mulya mu kulongana. Kabili aliminine, no kulalandila mu ndimi ishishaishibikwa, no kulondolola filya fine ifyo shimapepo naine twalelandapo, kuntanshi. Ulukuta lonse, incende yonse, batampile ukupunda. Cafikile no Kwabelele ukulongana ukwa kwa Oral Roberts umulungu wapwile, atemwa umulungu wapitilepo pali uyu wapwile, kabili cali cakulandwapo mu kulongana. Efyo ulya ulya shimapepo. . .Ukupitila mu Mupashi wa Mushilo, wa sokolwele mukati ukupitila mu mwanakashi, uwali nkashi yakwe ndecetekela ali, ifyalecitika kulya ku ntanshi, kabili no kusokolola cilya cintu twalefisa.

¹¹⁹ Inshita ino tuleikalamo, buno bushiku ili Lembo lyafikilishiwa. Buno bushiku Ulubuuto lwa cungulo bushiku na lwisa, kabili natufilwa Ukulumona. Moneni.

¹²⁰ Yohane atile, “Buno bushiku ndi ‘shivi lya ulebila mu matololo,’ nge fyo kasesema Esaya alosele. Teyanyeni inshila yakwa Shikulu!”

¹²¹ Taba ilwike. Landeni, “Owe, niwe Yesu. . .niwe-niwe Kristu,” ntile.

¹²² Atile, “Teine Kristu.” Atile, “Ine shawaminwo kukakula indyato Shakwe. Lelo,” atile, “Naiminina pakati kenu, pamo,” wene ali uwashininkisha ukutila Ali nokuba palya. Ali no kuba mu bushiku bwakwe, pantu Lesa alimwebele ukutila ali no kulanga Messiah.

¹²³ Ubushiku bumo Umwaume uwa caice aisa aleenda ukupita mulya, kabili amwene kwati Lubuuto pa mulu Wakwe, icishibilo. Kabili abilikishe, “Moneni umwana wa Mpanga wakwa Lesa! Buno bushiku ili Lembo lyafikilishiwa pa ntanshi yenu.” Cishinka.

¹²⁴ Pa Bushiku bwa Pentecost, ifyo Petro aiiminine elyo no kulanda amalembo yabo, aya muli Yoele 2:38; elyo bonse baleseka. Balya bantu, tabalesosela mu ndimi shabo. Balelanda fye icitundu cimbi. Baibele yatile, “Indimi isha misatwabe.” *Imisasatwe* ku “ukupusana” ululimi, tekulanda fye icabula ukumfwika, ukubulu busa fye. Bale butuka butuka fye kwati libumba ilya bacakolwa!

125 Bonse batile, “Cisuma, aba bantu na bakolwa. Balolesheni, moneni ifyo balecita, ifyo bena abanakashi na baume. Tabali mu nshila iya londoloka,” eflyo ibumba lya bakapepa ilya pali bulya bushiku lya sosele.

126 Petro aiiminine pakati kabo, atile, “Mwebaume na bamunyanane, mwe bekala mu Yerusalemu, na imwe bonse mwe bekala mu Yudea, lekeni ici cishibikwe kuli imwe ukutila aba tabakolelwe, ngefyo imwe mwatunganya, ukumona ni nshita ama ora yatatu ya kasuba. Lelo ici ecilya icasosele kasesema Yoele, ‘Cikaba mu nshita shakulekelesha, “Nkapingolwela Umupashi Wandu pa bantu bonse.”” Buno bushiku ili Lembo Lyafakilishiwa.” Cine cine.

127 Luther ali pa nshita iya linga. Wesley ali pa nshita iya linga. Pentecost ali pa nshita iya linga. Takwali icalubene.

128 Nomba ndemwipusha ukupingula inkulo ne nshita tuleikalamo nomba, no bulayo bwa Cebo ubwa bushiku buno. Nga mu nshita shimbi ishakunuma, umuntu kuti atila, “buno bushiku ili Lembo,” “buno bushiku ili Lembo,” nomba inga Ilembo lya buno bushiku ni shani? Cinshi calaiwa pa bushiku buno? Nipesa twaiminina? Ninshitashi tuleikalamo; ilyo inkoloko ileenda, inkoloko ya science, ba mineti batatu ebashalako pakuti cibe pakati ka bushiku? Icalo cili no mwenso. Ulukuta luli pa busanshi bwa kubola, mpaka fye takuli nangu umo uwaishiba apo baiminina. Ninshitanshi iya ubu bushiku? Nga pe Lembo ilya lelo? Imibele ya lukuta, atemwa, imibele ya lukuta ilelo!

129 Mu calo, ama politiki, imibele ya calo cesu, yaba iyabola pamo nge fyo yengaba. Ine nshili wa ma politiki. Ndimwina Kristu. Lelo, nshakwata incito iyakulanda ifya ma politiki, lelo ndefwaya ukusosa ukutila yali bola ku mbali shonse shibili.

130 Nasalile umuku umo, cali nipali Kristu; ningile ukucimfya. Ciwa alinsushishe, na Kristu alinsalile; cili kufyo nasala ne mwine. Ndi nensansa nalisalile pali Wene; lekeni icalo cisose ifyo cilefwaya ukusosa. Ncili uwa cetekela ukutila Abafye cimo cine mailo, ilelo, no muyayaya. Aka cishinikisha. Cine cine ali no kucita. Cine cine.

Ukufula kwa bumpula mafunde, bucintomfwa bwa bana banono!

131 Lolesheni pa calo cesu, pa nshita imo cali liluba lye sonde. Ukuiteka fwe bene ku kalamba kwali pangilwe kunuma kulya mu-mu... pakupelwa ubuntungwa. Kabili ukupelwa ubuntungwa kwali lembelwe, kabili twakwete ukuiteka. Kabili nefikolwe fyesu, elyo ne fintu bacitile; twalikwete inko ikalamba.

132 Lelo ena alebola, kabili na bongoloka, kabili no kutenshiwa, elyo no kupasangana. Kabili no kwesha

ukusonkesha abantu, ukupoke ndalama shakutuma kumbi, ku kushita bucibusa na balwani babo; balefibweshwa balefiposela mu menso yesu. Inkondo ya ntanshi ya calo conse, inkondo ya cibili iya calo conse, kabili iletwala ku nkondo ya butatu. Cine cine. Ama politiki yalibola, yaisulamo ububi, yalibola ukufika pa ntendekelo. Filya fibe fye Mateo 24 yasosa ukutila cikaba, “Uluko lukemina uluko, no bufumu bukemina ubufumu.” Fyonse ifi fintu fikabako. Natutontonkanye pali ifi nomba. Cilifye bwino.

¹³³ Moneni na cimbi, ukulunduluka kwa fyakufwaya fwaya ifya science. Nomba, inshita imo, ilyo a... Bashikulu balile mukumona bamama, mu chikochikala. Nomba ni ndeke ya jet, nangu ukupita mu mwela, mukati ka lwelele. Cikalamba... Musango nshi, nani asosele ici? Daniele 12:4, atile, “Ukwishiba kukafula mu nshita shakulekelesha.” Twamona inshita tuleikalamo. Lolekesheni nomba imi-imibele ya calo, imibele yaba fya science.

¹³⁴ Kabili moneni na kabili, lelo, mu mibele ya fya masambililo yesu. Nomba mwiesha ukukana ici. Ninkwata utuputulwa twa mapepala utwa mumapepala ya malyashi, uku sambilisha ubulalalale mu luku...mu ma sukulu yesu, kubana be sukulu abaice ukulacito bulalalale umu no mubiye pakuti bamone nga kuti bafyala muno calo. Eeh, mukwai.

¹³⁵ Nga muli bushimapepo bwesu? Muno bushiku na cibula icipandwa ukufuma pe pepala. Kulya ku Los Angeles, California, uko akabungwe kaba kashimikila, aba mu Baptist na ba Presbyterians, bakapyunga, baletele ibumba lya baume aba bembuka na baume banabo kabili balabembuka na baume banabo, balandile ukutila baleesha ukubabweshesha kuli Lesa. Ilyo, ico ecilubo cimo ica ino nshita, abena Sodoma! Kabili ne funde nalyo lyalibekete.

¹³⁶ Bushe nipesa tuli? Imibele yesu yonse yalibola ukufuma kuli ifwe. Nalimona ukufula kwa babembuka na baume banabo mu United States kwalundwapo ama pesenti amakumi yabili nangu yatatu pa mwaka. Tontonkanyeni pali ici, umwaume alecita ubulalalale no mwaume munankwe, cimo cine nefyo balecita mu Sodoma.

¹³⁷ Ukulunduluka kwa bumpula mafunde, bucintomfwa bwa bana banono! Ninshita nshi tuleikalamo? Buno bushiku ici Cebo ca busesemo cafikilishiwa.

¹³⁸ Isonde lya bukapapa, ulukuta lwine, ulukuta, ulukuta ulwaitwa, ico twita ulukuta ulwaitwa, ulukuta lwakulekelesha, inshita ya lukuta iyaci Pentecost, yaba kwi? Yaba mu Laodikia, pamo nge fyo Amalembo yasosa.

¹³⁹ Lelo naba lekelelako ku fyakwisalilako. Abanakashi babo bafwala utwipi. Abaume babo baba...Caba icabipisha. Bamo baupapo imiku itatu atemwa ine, baba mwi bumba lyaba

dikoni, kabili nafimbipo. Nabalekelelako, kabili baletamo bucenjeshi, pantu bali pangamo utubungwe kabili baba imbali ne calo.

¹⁴⁰ Kabili, ilelo, balikwata ifikulwa ifisuma ukucila pafyo bakwete. Muncende shimo, umo pali abo alekula icikulwa ca ma dollars imintapendwa amakumi yasano, ama dollars imintapendwa amakumi yasano. Ama Pentecost! Yaleba pe samba pa cifutu, imyaka amakumi yabili na yasano ayapitapo, balelisha amasese. Atile, “Ifwe. . .”

¹⁴¹ Pantu, Ilembo litila, Mukusokolola 3, ukutila uli “‘Wafyuma,’ atile, ‘Ndi uwafyuma. Naikala nga na mfumu. Nshile kabila kantu nangu kamo.’ Kabili tawishibe ukuti uli uwa nkumba bulili, umulanda, umubusu, uwa bwamba, impofu, kabili tawishibe!”

¹⁴² Buno bushiku ili Lembo lyafikilishiwa mu menso yenu. Ameni! *Ameni* cipilibula ukutila “cibe ifyo fine.” Nshileilandila ne mwine, ukutila ameni, lelo ndetila nali cetekela ukutila Cabe Cine. Buno bushiku ili Lembo lyafikilishiwa.

¹⁴³ Ulukuta lwa ci Pentecost luli mu mibele ya mu Laodikia. Owe, bacili balatoloka kabili no kupunda, kabili no kutwalilila ilyo inyimbo shilelila. Ilyo inyimbo shaleka ukulila, atemwa ne nyimbo shafila isho balya bamo balisha no kutila sha bwina Kristu, kabili ilyo cilya caleka, ubukata bonse bwaya. Mwamona?

¹⁴⁴ Nga cakutila cakulumbanya Lesa mu cine cine, tetikube amapinto ayafula kabili ayafula-ayafula amaka mu calo ukuciminika. Nga cakuti cine cine cilefuma kuli Lesa, taciasenda ukulisha inyimbo. Cisenda Umupashi wakwa Lesa ukwika pali cena. Wene eco acita.

¹⁴⁵ Kabili kale Bacilabako, pantu balisenda ica bupe ca Mupashi wa Mushilo, “icishibilo icabapo kulandila mu ndimi.” Kabili naumfwile ifiwa pamo ne ndoshi shalelandila mu ndimi.

¹⁴⁶ Mupashi wa Mushilo cebo cakwa Lesa muli iwe, iciilanga Icine pakupokelela cilya Cebo. Kunse ya ici, tekuti abe Mupashi wa Mushilo. Nga wasosa ukutila Mupashi wa Mushilo, kabili wakana Icebo cimo ica iilya Baibele, tekuti abe ni Mupashi wa Mushilo. Cilya ecinshinikisho nga wali cetekela atemwa iyo.

¹⁴⁷ Moneni icishibilo cimbi icikalamba. Aba Yuda bali mu calo cabo icacifyalilwa; icalo cabo, indalama shabo, ba membala wa kabungwe ka United Nations. Balikwata aba shilika ba nkondo ababo. Balikwata fyonse. Baba mu calo cabo; ico, Yesu atile, “Sambilileni umulumbe wa mukunyu.” Bena bali kulya, mulya mwine mu calo cabo. Buno bushiku ili Lembo lyafikilishiwa, aba Yuda mu calo cabo.

148 Buno bushiku ili Lembo lyafikilishiwa, Inshita ya Lukuta lwa Laodikia.

149 Buno bushiku ili Lembo, Mateo 24, lyafikilishiwa. Icalo cili mukonaika, icintu conse; uluko lukemina uluko, ifinkukuma muncende ishingwi, fikankungwe ifikulu fileisa, ukutensha inko, nafimbipo, amasanso ayakalamba ukuli conse. Buno bushiku ili Lembo lyafikilishiwa.

150 Nomba twasanga ifyo imibele ya calo ili. Twamona ulukuta ulwalinga, ulwalinga... Akabungwe, icilonganino, twamona apo fili. Twamona apo inko shili. Kabili twamona ukutula buno bushiku aya mabulayo ya fikilishiwa.

151 Nomba! Lelo buno bushiku kuleisa ulwapulamo, Uwa bufyashi uwa bufumu bwakwa Abraham. Cine cine eflyo cikaba, akaba Nabwina wa bufumu ku bufumu, Umwana mwaume uwa bulayo. Nge fyo nasosele mu nshita yabushiku bwafumineko, talwakabe lubuto lwa cifyalilwa, lukaba Lubuto lwa ku mupashi. Kukaba Nabwina wa mu mupashi ukumonekela, uyo ukaba uwa Bufyashi bwa bufumu uwa Cice tekelo ica bufumu ica mwana Mwaume Uwabufumu wakwa Abraham. Akesa monekela mu nshita sha kulekelesha palwalala, kabili ishi ncende ecilayo icapelwa kuli Wene.

152 Ukulingana na muli Malaki 4, Ilembo, kukema Imbila ikatensha imitima ya bantu ukubwekela na kabili kuli bashibo abatumwa. Pali no kwima umo palwalala, mumaka yakwa Eliya, ukema palwalala; umuntu wa ciswebebe eukesa, kabili akakwata Imbila iya kubwelela kulya kwine ku Cebo na kabili. Enshita ine tuleikalamo.

153 Elyo, mutontonkanye nomba, ndemwipusha pa nshita ino, imwe mwe bantu bakuno ku Jeffersonville. Mu 1933, Ulubuuto ulwapulamo ulwawile pa mumana kulya, bulya bushiku ilyo nale batisha abantu imyanda isano Mwishina lyakwa Yesu Kristu, ilyo nalifye cilumendo uwa myaka amakumi yabili iya kufyalwa. Calandile shani, Jeffersonville? Cali ni Cinshi mu mbali ya musebo uwe shina lya Spring Street kulya, ilyo mwi pepala lya *Courie Journal*, ndecetekela cali, *Louisville Herald*, balembele lilya ilyashi pali Cilya? Lyafikile nakuli Bakalemba we lyashi Bambi, ukuyafika naku Canada. Doctor Lee Vayle aliciputwile ukufuma mwi pepala, kulya kwine ku Canada, mu mwaka wa 1933.

154 Ilyo nalebatisha umuntu wakulenga ikumi limo na cine lubali, pali ubu Bukambone; kabili namwishiba ilyashi lyonse ilya shala. Kabili ilyo naiminine palya, nde batisha umuntu wakulenga ikumi limo na cine lubali, Ulubuuto lwafumine ku Mulu, no kusanika pa mulu palya, ngo Lutanda ukupona ukufuma ku Mulu. Ishiwi lyatile, "Ngefyo Yohane Kabatisha

atuminwe ukutangilila ukwisa kwa ku balilapo ukwa kwa Kristu, Imbila yobe ikatangilila Ukwisa Kwakwe ukwa cibili, mu calo conse.” Buno bushiku ili Lembo lyafikilishiwa.

¹⁵⁵ [Ulukuta lulesansamuka-Ka.] Buno bushiku! [Ulukuta lulesansamuka apakalamba kabili no kulumbanya Lesa.] Lesa ali cilaile. Cinshi cacitike? Buno bushiku Nacisabankanishiwa icalo conse.

¹⁵⁶ Kabili ilyo Lesa aikile kulya no kusosa ati, ilyo nali umulumendo umunono, mu cimpusa icalopya, atemwa mu cimpusa mulya, icali no Mulilo ne Ntumba ya mulilo, kulya ku ncende ya ku Wathens pa Utica Pike; ukutapa amenshi kulya, ukufuma kulya mu butala ukuya ku cakwengelako ubwalwa, namwishiba icishinka pali ici. Atile, “Wikatala aupeepa fwaka, atemwa ukunwa, atemwa ukukowesha umubili obe, pantu kuli incito yakuti ukabombe nga wakula.” Ndepela ubunte pali ici ukuba Icishinka, ukutila nali Cimwene. Kabili Lesa, nge fyo Acitile kuli Mose, alandile ku lukuta kulya, nokutila, “Ici Cine.” Buno bushiku ili Lembo lyafikilishiwa pakati kesu.

¹⁵⁷ Moneni ifyo Asosele pafya kulingulula, kabili nefyo cikaba; ukufuma ku kubikapo indupi pali bena, ku kwishiba ica nkama ca mutima. Buno bushiku ili Lembo lyafikilishiwa mu menso yesu yene.

¹⁵⁸ Aya Mabulayo ayalailwe, moneni, yonse aya mabulayo yashininkishiwa no kufikilishiwa na Lesa wa bulayo. Moneni, ukukobekwa mu Washington, D.C., muno, nshita ya bushiku icikope cakwa Malaika wakwa Shikulu!

¹⁵⁹ Nge fyo George J. Lacy, umukalamba waku FBI ku fyakufwatika kabili inkalata sha milandu mu buteko bwa United States, ali Cilolekeshe ukufuma ku Houston, Texas, kabili atile, “Ici e Cibumbwa fye icapulamo icishabala acikopwapo icalo conse.” Alingile ukwishiba; ewaba uwaishibisha uwabapo mu calo, pali ici.

¹⁶⁰ Moneni, palya na Cisamikwa, nge Cishinka, Intumba ya Mulilo imo iine iyaletungulula Israel kulya mu matololo. Iletungulula nalelo, Imbila imo ine, iya, “Fumeni mu Egypt!” ...?...Buno bushiku ili Lembo lyafikilishiwa. Mwalishiba Imbila iyo Asosele.

¹⁶¹ Lolesheni pa cimonwa ca mu Tucson, pa myaka itatu iyapitapo, ilyo naiminine mu mbali ya musebo. Ilyo, pa myaka isano ilyo cilya tacilacitika, Atile, “Ubushiku aba mu musumba bakafumya ulupopo ku ntanshi ya mpogolo ilya, ukaye ku Masamba.” Abo nongana nabo ku Tabernacle abali pano, na beshiba ici, ukufuma ilya-ilya nshita. Cishinka ico.

¹⁶² Kabili ubushiku ba Goynes na bonse baile kulya, no kuya fumya lulya lupopo, natile ku mukashi wandi, “Pali cimo palwa ici.”

Atile, “Bushe cinshi?”

Kabili naile no kulolesha mu kalibuku kandi akanono. Ici cali mulya.

¹⁶³ Kabili ulucelo lwa konkelepo, pa nshita ya 10 koloko, naikele mulya, mu muputule wandi ulya, pa nshita ya 10 koloko, Malaika wakwa Shikulu alikile. Atile, “Kabiye ku Tucson. Uleyaba pakati ka ku kapinda ka kulyo na ku kabanga ka Tucson, kabili kukesha ba Malaika cine lubali mu mulongo abali no kutenkanya isonde lyonse ukushinguluka iwe.” Kabili atile, “Bakakweba ukufuma kulya.”

¹⁶⁴ Nibanga baleibukisha cilya, muno, ilyo cali tacilacitika? [Ulukuta lwatila, “Ameni.”—Ka.] Muli umuntu uwikele muno mwine mu cikulwa muno inshita ya bushiku, aiminine palya pene lintu cacitike.

¹⁶⁵ Kabili atile, “Ifikakatiko Cine lubali ifyafiswa ifya nkama ya Baibele yonse fikesulwa, no kufikilishiwa Ukusokolola 10, ukutila mu Mbila yakwa Malaika uwalenga cine lubali ifi fintu fi kesa fikilishiwa.” Buno bushiku ili Lembo lyafikilishiwa mu menso yesu. Buno bushiku ili Lembo lyafikilishiwa.

¹⁶⁶ Umwaka wapwile, ukwiminina pa ncende imo ine, Ba. Woods abali muno naine, ukuya pa mulu wa lupili, mu musango wa kulosha, pa mukashi wakwe ukuba umulwele. Mupashi wa Mushilo atile, “Bula ilyo libwe lili apo. Lipose mu mulu mu mwela. Nga lyabwela panshi, usose auti, ‘EFYO ASOSA SHIKULU, kukaba ubupingushi ukupole sonde.’ Mwebe utile aleisa mona ukuboko kwakwa Lesa, pa nsa ishinono ishalakonkapo.”

¹⁶⁷ Nalyebele ba Woods; emo bali buno bushiku. Kabili, ndeelenganya, abaume cine konse konse atemwa ikumi limo, atemwa ikumi limo na basano, abaliko pa nshita ilyo cacitike; ulucelo lwakonkelepo, uko Shikulu aishile muli kankungwe kabili alepwile ulupili mu mbali yesu, no kuputaula imisambo ya pa mulu ya miti, kabili fyapoleke imiku itatu, kabili no kutila, “Ubupingushi buli no kuba ku Lulamba lwa ku Masamba.”

¹⁶⁸ Panuma ya nshiku shibili isha cilya, kwa shele fye panono na Alaska nga alibile panshi ye sonde. Ukufuma ilya nshita, ku mulu na panshi ya Lulamba, ukupomoka kwa bupingushi bwakwa Lesa pali cilye cakumwenako ca mupashi. Pali cilya cifimbo ica cela, kwaba icifimbo ica nsengu, kabili kwaba icifimbo ca lubembu.

¹⁶⁹ Ubuyantanshi bwaendela pamo na kasuba; pamo fye nge Mbila nsuma. Yafuma ku kabanga no kuya ku masamba, pamo nge fyo akasuba kaya. Kabili nomba Ili ku Lulamba lwa ku Masamba. Tekuti ipitilile; nga Yapitilila, Ikabwelela ku kabanga na kabili.

170 Kasesema atile, “Kukesha ubushiku bushakakwate ubushiku nangu akasuba,” ubushiku bwafitulukila, imfula iingi kabili na fube fube, ifyakwishiba fye ifya kwingila mu lukuta nangu ukulembesha ishina lyobe mwi buku. “Nomba cikaba Lubuuto mu nshita ya cungulo.” Buno bushiku ili Lembo lyafikilishiwa.

171 Kamo kene-kamo kene a-k-a-s-u-b-a akatula ku kabanga k-as-u-b-a kamo kene akawila ku masamba. Kabili no M-w-a-n-a wakwa Lesa umo wine uwaishile ku kabanga kabili ailangile Umwine nga Lesa ukumonekele mu mubili, M-w-a-n-a wakwa Lesa umo wine ku kapinda ka ku masamba kuno, Aleilangisha Umwine eka muno nshita ya bushiku pakati ka lukuta, cimo cine mailo, ilelo, no muyayaya. Ulubuuto lwa cungulo bushiku lwa Mwana na lwisa. Buno bushiku ili Lembo lyafikilishiwa pali ifwe.

172 Bushe ni pesa tuli muli iyi nshita yakwa Abraham? Bushe ni pesa tuli muli ino nshita ikalamba twimininemo, inshita ikalamba iyo tuleikalamo? Ifimonwa fyonse na fifikilishiwa.

173 Nga pali uyu cibusa wesu kapyunga umunono muno, no lukuta tumfwana nalo, Juniour Jackson, aishile ulubilo kuli ifwe kuno inshita imo iya bushiku, naine nali kulya. Atile, “Nacikwata ici-iciloto, Munyina Branham, icinsakamike. Nacimona na ba bwananyina bonse na balongana pa mulu wa lupili.” No kutila, “Pali ulu lupili, mwaletusambilisha ukufuma pa malembo ayalembelwe, yamoneke kwati, mu malembo yamo pa nshita ilya balelemba pa mabwe. Ilyo wapwile cilya, fyonse filya fyaishilepwa, mwalitwebele, ukutula, ‘Iseni mupepi,’ kabili bonse twalilongene.”

174 Atile, “Wafikile ku ncende imo kabili, camoneke kwati, inkonto ya cela kabili yaumine pa mulu wa uyu pyramid umunono ukumwisula. Kabili, ilyo cacitike,” atile, “ilibwe lyakosa apashalembelwe nangu cimo pali lyena. Kabili mwalitwebele ukuti lolesheni ‘pali ici.’ Kabili mwe bonse. . . Bonse twatendeke ukulolekesha.” Atile, “Nainwine umutwe wandi, kabili namwene imwe muleya ukulola ku masamba, na maka yenu yonse nge fyo mwingacita, ukulola ukuwila kasuba.” Nibanga abenga cibukisha? [Ulukuta lwasosa, “Ameni.”-Ka.]

175 Kabili naiminine palya inshita iinono mpaka Umupashi wa Mushilo acisokolwele. Natile, “Baibele yonse, ukufika apo yasokolwelwa ku muntu, ukupitila mukulekelelwa, ukusangululwa, ulubatisho lwa Mupashi wa Mushilo, ulubatisho lwa Mwishina lya kwa Yesu, kabili fyonse ifi, nafi sokololwa; lelo kwaba inkama ishafishiwa mukati, pantu Baibele yalikalatilwa ne Fikakatiko Cine lubali. Ningile naya kulya ku kucifwaya.”

176 Lulya lucelo ilyo balya ba Malaika cine lubali baishile no kwisa uma pe sonde, kabili amabwe yasalangene ukuli konse, ba Malaika cine lubali baiminine palya no kutila, “Bwelela ku Jeffersonville, uko wafuma, pantu Ifikakatiko Cine lubali ifya nkama cine lubali fikesulwa.”

177 Kuno tuli, ilelo, no kwishiba *Ulubuto Lwa Cisoka*. Munshiku ishinono, nga cakuti bufwayo bwakwa Lesa, tuli no kwishiba icishinka pa *Cupo No Kulekana*. Kabili na fyonse ifi fintu ifyo Lesa eswile, Icikakatiko conse, ifyankama ukutampa apo isonde lya lengelwa. Kabili twaba mu nsansa, Ukubapo kwa kwapalo Yakwe! Ici cishinka. Buno bushiku, ili Lembo!

178 Ibuku lya *Life* magazine lyali kwete ilyashi lya cena, “Ulubuuto ulwasinguluka u lwa Kupapusha lwaya pa mulu wa Tucson na Phoenix,” munshila imo ine namwebele mupepi no mwaka ilyo cali tacilacitika, ifyo cikaba, kabili icapala icintu ica fifutu fitatu. Icikope cali kobekwa mu calici kulya. Imwe mwebapokele lilye ibuku na mu cikwata. Palya cali, filya fine fye. Batile, “Cali ba mailoshi amakumi yabili na cine lubali ukuya mu mulu elyo mubutali ba mailoshi amakumi yatatu.” Tabalaishiba na nomba icacitike. Camoneke mu nkama kabili caile mu nkama.

179 Munyina Fred Sothmann, Munyina Gene Norman pamo na ine, twaiminine kulya. Batatu ni bakambone. Pamo nge fyoo Asendele pa mulu wa lupili; Petro, Yakobo, na Yoane, ku kupela ubunte. Baiminine palya no kumona ilyo cilecitika, no kumona cacitika.

180 Kulya eko Cali, ukwiminina mu lwelele; eico kanshi, takwali fubefube, nangu umutonshi nangu cimo icakupanga-fubefube. Bushe kuti baya kulya shani? Bali ba Malaika bakwa Lesa balebwelelamo, panuma ya Mbila yabo. Buno bushiku bulya busesemo na bufikilishiwa mukati kesu. Buno bushiku ili Lembo nalifikilishiwa.

181 Moneni, Ifikakatiko Cine lubali nafisulwa. Kankungwe ali ku Lulamba lwa ku Masamba. Nomba, mwilufya ici, nge fyoo bacitile kale.

182 Nomba, icakwishiba cesu, icipalemeko panono na ku bushiku bwesu. Bushe Amalembo yalanda shani pa bushiku buno, elyo na pa nshita tuleikalamo? Yesu Alelanda... Nshakwata inshita iya kufisenda fyonse, lelo ndefwaya ukulanda pali ici cimo ilyo tatulaisala.

183 Yesu atile, muli Luka Uwashila icipandwa 17, na vesi 30. Yesu Kristu, Cebo Umwine! Bushe mwalicetekela cilya? [Ulukuta lwatila, “Ameni.”—Ka.] Yesu Kristu, Cebo Umwine, uwapangilwe mu mubili, alandile no kusosa ifyo Icebo cikaba mu nshita ya kulekelesha, cishibilo nshi cikabako pa kupwa

kwe sonde. Abebele ukutila uluko lukemina uluko lubiye, lelo Atile, “Nge fyo cali mu nshita sha Sodoma, eflyo cikaba mu bushiku ilyo Umwana wa muntu akalasokololwa.”

¹⁸⁴ Nomba, ilyo Yesu aishile pano pe sonde, Aishile mu mashina ya Bana baume batatu. Umwana wa muntu, uuli kasesema; Umwana wakwa Lesa; kabili Mwana Dabidi.

¹⁸⁵ Nomba, Aikele pano pe sonde. Talandile ukutila Ali Mwana wakwa Lesa. Atile, “Ndi Mwana wa muntu.” Yehoba Umwine aitile Esekiele na ba kasesema, “Umwana wa muntu.” Pantu, Aishile mu ku fikilisha Amalemo nga kasesema. Mose atile, “Shikulu Lesa wenu akemya Kasesema uwapashanishiwa kuli ine.” E mulandu tekuti Abe Umwana wakwa Lesa kulya, pantu Ali Mwana wa muntu. Wene... “Icebo caishile kuli bakasesema.” Kabili Ali Icebo mu Mwisulo onse. Umwana wa muntu, ka-Kasesema mukalamba... Te kasesema mukalamba, lelo ni Lesa-kasesema, “Umwisulo onse wa bu Lesa mu mubili wali muli Wene.” Eico, Ali Umwana wa muntu.

¹⁸⁶ Nomba, pa myaka amakana yabili, Aiishibikwa kuli ifwe ngo Mwana wakwa Lesa, Umupashi.

¹⁸⁷ Kabili mu Millenium, Aketwa Umwana wakwa Dabidi pa cipuna ca Bufumu. Bonse twalishiba ici, abo abaacetekela Amalemo.

¹⁸⁸ Nomba, Yesu atile, pakupwa kwa lukuta lwa ino nshita iyo tuleikalamo, ukutila, “Umwana wa muntu akasokololwa na kabili mu musango umo wine, nge fyo cali mu Sodoma.”

¹⁸⁹ Moneni ifyo, ifyo cacitike kale, Alipele. Atile, “Nge fyo cali mu nshiku,” ukubalilapo, “shakwa Noah, ifyo balelya, ukunwa, ukuupa, ukulekana mu fyupo.” Kabili Aletele, icakonkapo, ne ca kulekelesha, ku Mwana wa muntu, mu Sodoma. Pantu, palya Alebomba ku ba Yuda; pano, pa Sodoma, Alebomba ku Benafyalo. Kulya, Abebishe bonse mu menshi, mu bupingushi; pano, pa Benafyalo, Alibocele bonse pa bushiku bulya mu Sodoma. Ico cishinka. Isonde ilya Benafyalo lyalipile kulya, “kabili eflyo cikaba ilyo Umwana wa muntu akasokololwa.” Tacakabe na kabili amenshi, lelo ukaba mulilo pa nshita ino. Yesu abelengele mu Kutendeka 23 mumo mwine umo tubelenga, ilyo Abelengele palwa Sodoma.

¹⁹⁰ Nomba, twasumina imibele iya landwamo, pa mibele ye sonde iya Sodoma, abena Sodoma, imibele yamu Sodoma. Ifwe, bonse, kuti twasosa “ameni” kuli ici. Twacetekela ici. Cilifye bwino.

¹⁹¹ Kabili ne mibele yamu mupashi iya Laodikia, ulukuta ulwa mu cifyalilwa, tukasosa ukutila “ameni” kuli cilya, kabili no kusuminisha ifishibilo fyabo. Twalishiba ukutila ifishibilo fyonse epo fyaba. Ulukuta lwaba mu Laodikia. Twalishiba ici. [Ulukuta lwatila, “Ameni.”-Ka.]

192 Twaishiba isonde lili mu mibele ya mu Sodoma. Bushe ico cishinka? [Ulukuta lwatila, “Ameni.”-Ka.] Twalacisumina ico.

193 Nga pa cishibilo cakwa Abraham, ica uyo uwalelelela umwana uwalailwe? Naco cali ni cimbi.

194 Ibukisheni, balikwete Sodoma kunuma kulya; alikwete inkombe. Kabili na Abraham alikwete Inkombe kuli wene.

195 Abraham alelelela, ubushiku no bushiku, pa cintu, icili kwati teti cicitike. “Sarah, amakumi pabula, nao umwanda.” Ukulingana no bulayo bwakwa Lesa, ali acili alelelela. Pakati kafya kupumya fyonse, alelelela ulya mwana.

196 Eico no wacetekela uwacine acili alelelela ulya Mwana uwalaiwa ukubwela! Moneni, ilyo umwana talaisa, kwali icishibilo icapelwe kuli wene. Tacili icishibilo cakwisa kwa Mwana cikasokolwelwa ku Lubuto lwa bufumu ulwakwa Abraham uyo alelelela Umwana wa Bufumu, pamo nge fyo cali kuli wishu Abraham palwa mwana wa cifyalilwa? [Ulukuta lwatila, “Ameni.”-ka.] Ico cishinka? [“Ameni.”] Yesu efyo asosele, muno muli Luka Uwashila 17:30, “Ilyo iyi nshita tailaisa, ukutila, Umwana wa muntu akasokololwa nge fyo Acitile mu nshiku shamu Sodoma, ilyo Sodoma tailaonaulwa.” Nomba tulelelela icishibilo.

197 Nomba natubule imibele ya nshita ino nge fyo cali mu Sodoma. Moneni, bonse baleendela mu mibele ya Sodoma, icalo.

198 Ndetontonkanya umo uwa ntungulushi ishimona pafya fikope fya cinema atambishe icikope, tapalapita ne nshita, kabili nali mwene, cilya cali, *Sodoma*. Nga mwacimona tamwaba fimi kano fye filya fine, mukacilolekeshe. Cine cine ici cili cikope icisuma ica United States ilelo, Hollywood, cimo cine fye; imifwalile imo ine na fimbipo ifyo bacitile lilya; ukukolwakolwa ukwacilamo na fimbipo, bakapepa abashapilibulwa, abetwa bakapepa.

199 Moneni, na Sodoma yalikwete kambone, uyu ali muntu uwe shina lyakwa Loti, uyo uwali umwipwa wakwa-wakwa Abraham.

200 Nomba, Abraham taile mulya mu Sodoma, wene pamo ne bumba lyakwe. Alikwete ibumba ilikalamba, abalinga ukuuma imfumu ikumi limo na babili kabili na bashilika babo. Eico, ali ne bumba ilikalamba. Kabili aikele palya mwisamba lya cimuti ca oak, ubushiku bumo, ilyo ifintu fyonse fya lubene kuli wene; tapali nangu umo uwakwete icakucita na ena, lelo ali uwaikatilila kuli bulya bulayo.

Lolesheni nomba, mupepi, ilyo tatulaisala.

201 Ilyo acili naikala palya, kwaishile abaume batatu, baishile kuli wene. Babili pali abo baile ku Sodoma nokuya shimikila Imbila nsuma kuli bene, ukufumamo, kuli Lote. Bushe ico

cishinka? [Ulukuta, “Ameni.”-Ka.] Lelo Umo ashele na Abraham. Moneni, Uyo uwashele na Abraham ali ni Lesa Umwine. Balya bambi babili bali ni ba Malaika inkombe.

²⁰² Nomba, mulya mu Sodoma, tabacitilemo ifisungusho, babalengele fye ukupofula. Kabili ukushimikila Imbila nsuma lyonse kulabapofwisha.

²⁰³ Nomba lolesheni pa mitantikile ya muli bulya bushiku. Kwaliba ulukuta lwa cifyalilwa. Lyonse muli fitatu, nge fyo nasosele mu nshita ya bushiku bwapitapo, Lesa alemininwako. Kwali abena Sodoma; abena Lote; kabili na bena Abraham. Cimo cine fye na muno bushiku, icalo ukuba fye mu musango ulya wine.

²⁰⁴ Lekeneni mwipushepo cimo. Lolesheni nomba pali uku kutantika. Abraham aitile uyu Muntu uwalandile kuli wene, “Elohim.” *Elohim* lishiwi lya ci Hebere ililepilibula ukutula, “Umo uwalinga, Umo uwaba umuyayaya,” Elohim, Lesa Umwine!

²⁰⁵ Pa kutendeka, Ukutendeka 1, isosa, “Pa kutendeka Lesa . . .” Buleni ishiwi lya ci Hebere palya, nangu, ishiwi lya ci Greek, ntile, “Pa kutendeka *Elohim* alengele umulu na pano isonde.”

²⁰⁶ Pano, Wene, mu Kutendeka, nalimo 22 pano, Asosa na kabili, atemwa-atemwa nalimo mu 20, Atile, kabili aitile ishina lya uyu Muntu “Elohim.” Cinshi acitile ici? Lesa, ukumonekela mu mubili wa buntunse, uwaikela pansi pamo na Abraham kabili no kulya umukate uwabikwamo ne nama ya mwana wa ng’ombe, no kunwa umukaka, no kulya umukate. Lesa Umwine, kabili no kufumapo mu cinso cakwa Abraham.

²⁰⁷ Lelo Alimupele icishibilo. Moneni. Na cilya cishibilo cali cakutula Afutatile inuma Yakwe kwi tenti.

²⁰⁸ Kabili ibukisheni, Abraham, ishina lyakwe lyali ni *Abram* inshiku fye ishinono ilyo cilya tacilacitika, kabili Sarah ali ni *Sarra* ilyo cali tacilacitika; S-a-r-r-a elyo S-a-r-a-h, na A-b-r-a-m ukuya kuli A-b-r-a-h-a-m. *Abraham* cipilibula ukutula “wishi wa nko.”

²⁰⁹ Nomba lolekesheni sana apa, kabili twalamona ukutantika kwa nshita iyo tuleikalamo pa nshita ino, nge fyo Yesu atwebele ukumona iyi mitantikile. Natumona fyonse ifyashala bwino bwino; nomba natumone ku Lubuto lwa bufumu, kutantika nshi uko bali no kumona.

²¹⁰ Nomba uyu Muntu atile, “Abraham, umukashi obe alikwi Sarah?”

Na Abraham atile, “Ali mwi tenti, kunuma Yenu.”

²¹¹ Nomba, Tabalile amumonapo. Bushe Aishibe shani ukutula ishina lyakwe ali ni *Abraham*? Bushe Aishibe shani ukutula ishina lya kwe ali ni *S-a-r-a-h*? “Abraham, umukashi obe Sarah alikwi?”

Atile, “Ali mwi tenti, kunuma Yenu.”

212 Atile, “Ine...” “Ine,” ukuilandila umwine. “Nkesa mu tandalila ukulingana no bulayo. Umukashi obe ali no kukwata ulya mwana. Walincetekela, nomba ndeleka ukuti cifikilishiwe.”

213 Kabili Sarah, mwi tenti, kunuma, mukukutika atemwa ukukutikisha, nangu conse ifyo mwinga ciita, aleumfwa mukati ke tenti, alisekele mu mutima, kabili atile, “Nomba, ine, umwanakashi umukote nga ine, ukukwata icimwemwe na shikulu; kabili ena umukote, nao, uyo kunse ali ne myaka ya kufyalwa umwanda umo? Cinshi, ici tacatala acicitika ingi, iingi imyaka.”

214 Kabili Umwaume, U-m-w-a-u-m-e, naikala palya alelya, mu mubili wa buntunse, alenwa kabili alelya ngo muntu fye; no lukungu ku fyakufwala Fyakwe, kabili ali no lukungu ku makasa Yakwe, kabili Abraham ali lusambile. Lesa, Umwine, aloleshe mu mbali, kabili Atile, “Cinshi Sarah asekelo, kunuma yandi mwi tenti, alose *fi*?” Alishibe, kuti Aishiba amatontokanyo yakwa Sarah mulya mwi tenti, kunuma Yakwe. Bushe ico cishinka? [Ulukuta lwatila, “Ameni.”-Ka.]

215 Nomba, ilyo Ulubuto lwa Bufumu lwakwa Abraham lwaisa pano isonde, cishibilo nshi Alangishe, Umwana wa muntu. Saimoni aile kuli Wene ubushiku bumo; Andrea ewamuletele. Atile ishina Lyobe niwe Saimoni. Niwe mwana Yona,” Atile. Mwamona, cilya camulengele ukuba uwatetekela.

216 Filipi alile no kusanga Natanaele; abwelele, atile, “Isa, umone Umuntu Uo tu-tusangile; Yesu umwina Nasareti, mwana Yosefe.”

217 Atile, “Nomba pembela panono. Bushe kuti kwafuma icisuma kulya bafulungana?”

Atile, “Isa, umone.”

218 Eico ilyo Filipi aishile mu mulola Wakwa Yesu, pamo na Natanaele, Yesu aloleshe pali wene kabili atile, “Moneni umwina Israel wa cine cine muli wene tamwaba ubucenjeshi.”

Atile, “Rabbi, nililali Mwanjishibe?”

219 Atile, “Ilyo Filipi talakwita, ilyo waciba mwisamba lya cimuti, Nali ninkumona.”

220 Atile, “Rabbi, Nimwe Mwana wakwa Lesa. Nimwe Mfumu yakwa Israel!”

221 Ilyo umwanakashi umunono pa cishima, mu musango wakwe uwa bulalalale, aishile, umunono uwalemoneka nge fi, ku kutapa amenshi. Yesu atumine abasambi Bakwe, ku kufwayako ifyakulya. Ilyo aishile mu kutapa amenshi, Atile, “Mpelako amenshi, we mwanakashi.”

222 Atile, “Te cantambi Iwe ukusose fyo. Takwaba ukwampana kuno. Nomba, imwe mwe ba Yuda tamwakwata ne fyakucita naifwe fwe bena Samaria; tatwakwata nangu cimo icakucita naimwe.”

223 Atile, “Lelo, we mwanakashi, awishiba Uo ulelandako, nga Wanomba amenshi. Nga nakupela amenshi ayo teti wise utape pano.”

224 Alisangile umusango abelelemo, ifyo wali. Atile, “Kabiye kabule umulume obe kabili wise kuno.”

Atile, “Nshakwata mulume.”

225 Atile, “Wasosa icishinka. Pantu wali na baume basano, no yo uli nankwe nomba te mulume obe.”

226 Atile, “Mukwai, nimona ukutila Muli kasesema. Twalishiba ilyo Messiah akesa Akatulanga ifi fintu.” [Munyina Branham akonkonsha pa pulpiti imiku ine-Ka.]

Yesu atile, “Nine Wine.”

227 Palya pene, umwanakashi abutukile mu musumba no kutila, “Iseni, mumone Umuntu Uunjebele fyonse ifyo nacita. Bushe uyu te Messiah Wine?”

228 Moneni, Acitile cilya kuba Yuda, na bena Samaria, lelo te ku Benafyalo. Abenafyalo, ifwe fwe bantu, tatwalepepa lesa mu nshiku shilya, inko shimbi, ukutwika utumilando panuma shesu, ukupepa utulubi. Tatwalelelela Messiah nangu umo.

229 Amonekele fye kuli abo abale Mulolela, kabili tulingile ukula Mulolela.

230 Lelo abalesosa ukutila bale Mulolela, ulukuta ulwine, ilyo bamwene ci cacitika, batile, “Ni ciwa. Ni kabuka, Beelsebuli!”

231 Na Yesu atile, “Lulya lubembu lukalekelelwa kuli bene,” pantu Acili talafwa. “Lelo,” atile, “inshiku shimo Umupashi wa Mushilo ukesa no kucita ifintu fimo fine, kabili ukusosa ishiwi ilili lyonse ukususha Cena tabakalekelelwe.” E buno bushiku, epo Icebo conse cifwile ukulaba pamo. “Lande cebo cimo ica kususha Ici; tacakalekelelwe muli lino isonde ne sonde likesa.”

232 Cilya cali Lubuto lwa Bufumu lwakwa Abraham. Kabili pano lulya Lubuto lwa Bufumu lwakwa Abraham, ulwaishile pa mulandu wa kuisokolola kwa ulya Muntu uwaikele palya na Abraham, lwaishile shininkisha ukutila ali ni Lesa umo wine, uwalaiwa pa bushiku buno, “Nge fyo cali mu nshiku sha Sodoma, e fyo cikaba na pakwisa kwa Mwana wa muntu, ilyo Akalaisokolola Umwine pamo ngo Mwana wa muntu.” Ameni. Ubu e bushiku umo ili Lembo lyafikilishiwa.

233 Lolesheni imibele tubelelemo pa bushiku buno. Lolesheni pa lukuta uko Umwana wakwa Lesa... Moneni pa bushiku

ubwa fitulukila. Lolesheni pama busesemo yonse. Nomba, icintu iceni, uku tandala kwesu-...na kupwa nomba, nga cakuti imibele ili nge ya mu Sodoma.

²³⁴ Bali batatu abaishile, abantu batatu aba bulamba abatuminwe ukufuma ku Mulu. Twalasumina ico. Balya batatu; Umo aikele na Abraham. Bonse batampile kulya, lelo Umo aikele na Abraham. Abashala baile ku Sodoma. Bushe cishinka ico? [Ulukuta lwatila, "Ameni."-Ka.] Kabili Abraham ishina lyakwe lyali pilibwilwe, ukufuma kuli Abram ukuya kuli Abraham. Cishinka? ["Ameni."]

²³⁵ Takwaba inshita nangu imo ilyo mu fya kale, ulukuta lwe sonde, lwakwatapo kashimikila uwakuya kuli lyena, ne shina ilyalekelesha na h-a-m, ukufika buno bushiku, Billy G-r-a-h-a-m. Bushe ico cishinka? [Ulukuta, "Ameni."] G-r a-h-a-m, amalembo mutanda. A-b-r-a-h-a-m amalembo cine lubali. Nomba G-r-a-h-a-m amalembo mutanda, icili lisonde, umuntu. Mwamona?

²³⁶ Lolesheni icafumine kulya, ilelo, ni nkombe shilya ukufuma ku Mulu.

²³⁷ Bushe paliba umuntu pano isonde uwashimikila palwa kulapila ukufikapo nga Billy Graham? Bushe kwaliba umuntu uwakwete amaka pa bantu, nga Billy Graham? Takwabala akuba, ukuli konse, umuntu. Owe, Billy Sunday, na bambi, ali muno mu United States, lelo Billy Graham alishibikwa icalo conse. Moneni nikwi aleita? Ukufuma mu Sodoma.

²³⁸ Kabili alikwata na kabungwe ka kushindika pamo no lukuta lwa Pentecost, ulwa ba Oral Roberts.

²³⁹ Nomba nge bumba Ilyasalwa? Cishibilo nshi bafwile ukumona? Cinshi balingile ukukwata? Hallelujah! "Cikaba Lubuuto mu nshita ya cungulo bushiku." Buno bushiku ili Lembo lyafikilishiwa. [Ulukuta lwasekelela-Ka.] Buno bushiku ubulayo bwakwa Lesa bwafikilishiwa. Twalishiba ukuti ico Cishinka. Ali pano muno mu bushiku nge fyo Aleba.

²⁴⁰ Nomba, ukucishimikila, ifyo nsosele inshita yapita, nga washimikila icili conse kabili ni Mbila nsuma ya Cine, lyena Lesa afwile ukucishininkisha ico. Bushe ico cishinka? [Ulukuta lwatila, "Ameni."-Ka.] Nomba, nga caba ifyo, lekeni Lesa uwalemba Icebo, lekeni Lesa uwapangile ubusesemo, lekeni Lesa uwaba ni Lesa wa Cebo, ese no kushininkisha ukutila Acili ni Lesa.

²⁴¹ Nge fyo Eliya aile pa mulu wa lupili; alemona, Elisha aile mukumona Eliya, atile, "Ndefwaya icakaniko imiku ibili." Kabili icakufwala icali kuli Eliya caponene pali Elisha. Aile aleenda, apetele ne cakufimbana aumine na pa mumana, kabili atile, "Lesa wakwa Eliya Alikwi?" Kabili icintu cimo cine icacitikile Eliya, cacitikile Elisha.

242 Kabili Imbila nsuma imo ine, Amaka yamo yene, Umwana wa muntu umo wine uwaliko mailo, ali ne lelo, kabili akabako umuyayaya. Abena Heberi 13:8. Bushe Namucetekela? [Ulukuta lwatila, “Ameni.” -Ka.] Elyo, ndemwipusha. Tekuti mbe Wene, lelo Ali pano. [“Ameni.”] Tuli fye ifyakusendelamo.

243 Bamo abantu muli imwe, abalwala kabili abacushiwa, mwe beshibe ukutula nshamwishiba, lekeni Lesa nombamba... nga ni nga icefya sana ne mwine. Pepeni mulombe Lesa.

244 Nshiletunganya... Tamuli icikadi ca kupepelwapo mu cikulwa, bushe emo cili? Iyo, nshili... Tatwapele ifikadi fya kupepelwapo. Tuli no kukwata ukulongana kwa mapepo pa... nangu ukuposha abalwele, ku lukuta. Lelo, mupepe.

245 Kabili namwishiba ukutula ndi mweni umupwilapo kuli imwe. Mwamona, mwalinjishiba, Jeffersonville! Nshilefwaya abantu ukufuma ku Jeffersonville ukucita ici. Ndefwaya abantu abakutali ukufuma kuno na kumbi. Moneni nga cakutula Lesa acili alasokolola! Moneni nga cakutula Lesa Aba umo wine mailo, ilelo, no muyayaya!

246 Citeni nge fyo umwanakashi umunono acitile. Alipitile, kabili atile, “Ndecetekela uyu Muntu.” Akwete ubulwele bwa mulopa, kabili atile, “Nga cakuti ningakumya umulundo we laya Lyakwe, ndecetekela ndeposhiwa.” Bushe cishinka ico?

247 Pa mulandu wa citetekelo cakwe, bulya bushiku, Iembo lyalifikilishiwe. “Akakile umutima uwafunaika, aposeshe abalwele nabalemana.”

248 Ilyo aikete ku cakufwala Cakwe, kabili no kufumapo no kwikala panshi, Alipilibiwe no kutila, “Nani Uwankumya?” Kuti Aishiba shani, mwi bumba lya bantu ilya kula filya, limbi imiku amakumi yatatu kubali muno ino nshita ya bushiku, abo abali amakana? Bushe Aishibe shani ici? Atile, “Nani Uwankumya?” Tasosele cilya pa mulandu wakusosa fye; Asosele cilya pantu cali cishinka. Kabili Atile, “Nani Wankumya?” Kabili ilyo line Aolekeshe mu mbali kabili amwene umwanakashi umunono, apo aikele nangu ukwiminina, umusango onse abelele, amwebele ukutula ubulwele bwakufuma umulopa bwalipwile.

249 Ulya ali ni Yesu mailo. Aba ni Wena ilelo. Bushe mulecetekela ico? [Ulukuta lwatila, “Ameni.” -Ka.]

250 Nshikwishibe; Lesa nakwishiba. Lelo naukwata icilekalipa mu mbafu shobe, icilekucusha. Ico cishinka. Nawikala apo ulepepelapo. Ndi mweni kuli iwe, kabili tatwaishibana? Iminina, nga ni fyo fine. Nshakwishiba. Ni uyu muntu ali pa cifutu, uyu mulumendo. Naiwe naukwata umukolomino uubi. Cishinka ico. Ulepepelapo pali ici. Bonse muleumfwa umwenso pali fimo. Walafuma mu kulongana pantu, uli kashimikila,

naukwata umulimo obe ufwile ukuya cita. Ico cishinka. Uh-huh. Ulecetekela Lesa Alishiba ifyo waba? Rev. Mr. Smith, nombamba kuti waya no kuposhiwa. Yesu Kristu nakuposha. Kabiye ku kulongana kobe; umukolomino obe tawakakucushe.

Ni nani akumishe?

²⁵¹ Kuli umuntu uwikele kunuma *uko*; alecula. Nakwata icafimba kuli pwapwa wakwe uwa ku kuso. Tali... Tekala kuno. Walebomba pa mukoti. Cishinka ico. Ndi mweni uwapwililika kuli iwe. Nga cishinka ico, sunkanya ukuboko kobe. Icafimba cili kuli pwapwa uwa ku kuso, kabili uli no kuya ku kutumbulwa nombamba line. Cishinka ico? Tawikala kuno. Ufumine kunse ya musumba. Ufumine ku Virginia. Cishinka ico. Ulecetekela Lesa Alishiba ifyo waba? Mr. Mitchell, cishinka ico, kabiye ku ng'anda no kuba bwino. Yesu Kristu akuposha. Mwipusheni uyu muntu! Nshamumonapo, mu bumi bwandi. Acikala palya, alepepa.

Buno bushiku ili Lembo!

²⁵² [Munyina Branham afutatila inuma yakwe ku lukuta-Ka.] Pano pali namayo uwikele pano pene, kunuma yandi, nge fyo Sarah ali mwi tenti. Alepepelako umwana wakwe umwanakashi. Imininako. Umwana mwanakashi tali pano; ali kumbi, umwana umwanakashi. Kabili uli fye cimo cine nge fyo cali ilyo umwanakashi aile kuli Yesu, uwakwete umwanakashi uwalecushiwa ububi ne ciwa. Umwanakashi ni... umukashana alikwata imipashi ya fiwa. Talipo pano. Afumine ku... Ufumine ku North Carolina. Wacetekela ico? Kabili ici cishinka, bushe teifyo fine? Muka. Orders, kuti waya ku ng'anda. Nga cakutila wacetekela no mutima obe onse, uleya sanga umwana obe nge fyo asangilwe ilyo Yesu Kristu mu nshiku shapita atile, naposhiwa.

²⁵³ Buno bushiku ili Lembo; icishibilo ca Sodoma, icishibilo ca Lubuuto ulwapulamo, icishibilo ca lukuta lwa ku mubili! Buno bushiku ili Lembo lyafikilishiwa pakati kenu. Bushe mulecetekela? [Ulukuta lwaatila, "Ameni."-Ka.]

²⁵⁴ Bushe mwala Musumina pa nshita ino ine ngo Mupusushi wenu, kondapa? Iminineni pa nkasa shenu, imwe bonse, mutile, "Napokelela ukuposhiwa kwandi. Namusumina ngo Mupusushi wandi. Namusumina Nge mfumu Yandi." Bonse iminineni pa nkasa shenu.


Buno bushiku! Umfweni, mwe fibusa.

²⁵⁵ "Abelengele Amalembo, abwekeshe Baibele kuli shimapepo, kabili," atile, "amenso ya bantu bonse yatontele pali Wene. Kabili Aloleshe pali bena, kabili atile, 'Buno bushiku ili Lembo lyafikilishiwa!'"

²⁵⁶ Nalibelenga Amalembo, pamo ikumi na fibili nangu ukucilapo ayakushininkisha ukutila tuleikala mu bushiku bwakulekelesha, inkulo iikamona Yesu Kristu ukubwelela pe sonde. Kabili ndetila kuli imwe muno mu nshita ya bushiku, na kabili, buno bushiku ili Lembo lyafikilishiwa mu menso yenu.

²⁵⁷ Imwe mwe ba mu Tucson, imwe mwe ba mu California, imwe mwe ba mu New York, mwe baleumfwila pa malamya, buno bushiku ili Lembo lyafikilishiwa mu menso yenu.

²⁵⁸ Natusansamuke no kwanga, pantu ubwinga bwa Mwana wa Mpanga buli mupepi, kabili, Ena (Nabwinga), Nabwinga Wakwe naipekanya Umwine.

²⁵⁹ Natwimye amaboko yesu no kupela ubukata kuli Wene, mwe bantu bonse. Lesa Amupale. [Ulukuta lwakonkanyapo ukwanga no kulumbanya Lesa-Ka.] 

Buno Bushiku Ilembo Ili Lyafikilishiwa, Vol. 3 No. 4
(This Day This Scripture Is Fulfilled, Vol. 3 No. 8R)

Iyi Mbila ukufuma kuli Munyina William Marrion Branham, yabalilepo ukuletwa mu cingeleshi pali Cisano mu icungulo bushiku, Februali 19, 1965 pa Parkview Junior High School mu Jeffersonville, Indiana, U.S.A., yalyambulwa ukufuma pali magnetiki tepu uwakopwa elyo no kupulintwa mu Cingeleshi ukwabula ukushamo nelyo cimo. Uku kupilibulwa kwa mu Cibemba kwalembelwe mu 1995 na ba Voice of God Recordings.

VOICE OF GOD RECORDINGS
P.O. Box 950, Jeffersonville, Indiana 47131 U.S.A.

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org